



अधिकतम : 34°C

न्यूनतम : 22°C

# शाह टाइम्स

www.shahtimesnews.com

लखनऊ, सोमवार 8 जून 2026 लखनऊ संस्करण: वर्ष 17 अंक 211 पृष्ठ 12 मूल्य रुपये 5.00

खबरें छुपाता नहीं, छापता है

shahtimes2015@gmail.com

आषाढ कृष्ण पक्ष 7 विक्रमी सम्वत् 2083

21 जिलाहिज्जा 1447 हिजरी

नई दिल्ली, मुजफ्फरनगर, देहरादून, हल्द्वानी, मुगदाबाद, बरेली, मेरठ व लखनऊ से प्रकाशित



अखिलेश यादव ने राम मंदिर में चढ़ावे की रकम को लेकर उठाए गंभीर सवाल पेज 2



मुल्लापुर टेस्ट: भारत ने कसा अफगानिस्तान पर शिकंजा खेल टाइम्स



गंभीर प्रदूषण की चपेट में हैं सभी महासागर सम्पादकीय



उत्तर कोरिया ने अमेरिका को दी खुली चुनौती, परमाणु हथियार नहीं छोड़ेगे पेज 12

## संक्षिप्त समाचार

मलयालम अभिनेता सलीम कुमार का निधन



कोच्चि। राष्ट्रीय फिल्म पुरस्कार विजेता मलयालम अभिनेता सलीम कुमार का शनिवार देर रात यहां एक निजी अस्पताल में निधन हो गया। वह 56 वर्ष के थे। अमृत हास्पिटल के मेडिकल बुलेटिन के अनुसार सलीम कुमार को शनिवार को बुखार और सांस लेने में तकलीफ एवं अन्य स्वास्थ्य खलियाओं के कारण अस्पताल में भर्ती कराया गया था। उनका गहन इलाज के बावजूद दिल का दौरा पड़ने से देर रात 10:43 बजे निधन हो गया। उनके परिवार में उनकी पत्नी सुनीता और दो बेटे, चंदू और आरोमल हैं। उनके पार्थिव शरीर को रविवार सुबह से अंतिम संस्कार से पहले लोगों के श्रद्धांजलि देने के लिए पारवूर टाउन हॉल में रखा जाएगा।

## बागपत में तैनात घूसखोर डीएसओ व एआरओ निलंबित

बागपत। उत्तर प्रदेश के बागपत में तैनात रहे जिला पूर्ति अधिकारी (डीएसओ) अनूप तिवारी और क्षेत्रीय खाद्य अधिकारी (एआरओ) जोगेंद्र सिंह को आठ दिन पूर्व हुए रिश्वत प्रकरण मामले में शासन ने दोनों अधिकारियों को निलंबित कर दिया है। दरअसल, पिलाना ब्लॉक के ग्राम बुढ़ुसीनी निवासी राशन डीलर नरेंद्र सिंह से खाद्यान्न वितरण के कमीशन के नाम पर 29 मई को जिला पूर्ति अधिकारी अनूप तिवारी ने 40 हजार और क्षेत्रीय खाद्य अधिकारी जोगेंद्र सिंह ने 10 हजार रुपये लिए थे। उसी समय विजिलेंस की टीम ने छापाकारी कर डीएसओ को कार्यालय से ही रिश्वत लेते रंगे हाथ गिरफ्तार कर लिया था, जबकि एआरओ टीम हापुड़ जनपद के ग्राम निजामपुर स्थित एक ढाबे से गिरफ्तार कर लिया था।

## इंडिया गठबंधन की बैठक आज, शामिल होंगे 23 दल

नई दिल्ली। कांग्रेस ने कहा है कि विपक्षी दलों के इंडिया गठबंधन की सोमवार (आज) को यहां होने वाली बैठक में 23 दलों ने भाग लेने की पुष्टि कर दी है। कांग्रेस संचार विभाग के प्रभारी जयप्राम रमेश ने एक्स पर एक पोस्ट में कहा कि यहां कॉन्स्टीट्यूशनल क्लब में आयोजित इस बैठक में इंडिया गठबंधन के 23 दल शामिल हो रहे हैं।

## बांग्लादेश लौटने के लिए खुद सामने आ रहे अवैध प्रवासी

कोलकाता। पश्चिम बंगाल के उत्तर 24 परगना जिले की हकीमपुर चेकपोस्ट पर इन दिनों अवैध रूप से भारत में रह रहे बांग्लादेशी नागरिकों की भीड़ जुट रही है। ये लोग खुद अपनी पहचान बताकर बांग्लादेश लौटने की इच्छा जता रहे हैं। हालांकि, सीमा सुरक्षा बल (बीएसएफ) उन्हें सीधे सीमा

# LPG सिलेंडर ₹29 महंगा

शाह टाइम्स ब्यूरो

नई दिल्ली। घरेलू एलपीजी सिलेंडर 29 रुपये महंगा हो गया है। नई दरें रविवार रात 12 बजे से लागू हो गई हैं। दिल्ली में अब 14.2 किलो वाला गैस सिलेंडर 913 से बढ़कर 942 रुपये का हो गया है। तीन महीने में दूसरी बार एलपीजी की कीमत बढ़ाई गई है। इससे पहले 7 मार्च को एलपीजी सिलेंडर के दाम 60 बढ़ाए गए थे। इस तरह 3 महीने के अंदर घरेलू सिलेंडर 89 रुपये महंगा हो गया है।



सूत्रों के अनुसार, तेल कंपनियों का कहना है कि अंतर्राष्ट्रीय बाजार में बढ़ी ऊर्जा लागत और घरेलू विक्री पर नुकसान के कारण कीमतें बढ़ानी पड़ी हैं। इस बीच सरकार का कहना है कि दुनिया भर में कच्चे तेल और गैस की कीमतों में उतार-चढ़ाव के बीच भारतीय परिवारों को सबसे सस्ती कुकिंग गैस मिल रही है। भारत में घरेलू एलपीजी सिलेंडर की कीमत पड़ोसी देशों और अमेरिका, ऑस्ट्रेलिया जैसी एडवांस इकोनॉमी के मुकाबले काफी कम है। वर्तमान में अंतर्राष्ट्रीय बाजार में बढ़ती लागत का बोझ सरकार खुद उठा रही है और इसे आम उपभोक्ताओं पर पास-ऑन नहीं होने दिया गया है। भारत में पेट्रोलियम उत्पादों की कीमतें अंतर्राष्ट्रीय बाजार से जुड़ी हुई हैं। इसके बावजूद सरकार घरेलू एलपीजी की कीमतों को नियंत्रित रखती है। प्रधानमंत्री उज्वला योजना (पीएमयूवाई) के लाभार्थियों को हर साल रिफिलिंग पर प्रति सिलेंडर 300 रुपये की अतिरिक्त सब्सिडी सीधे बैंक खाते में मिलती है। यह छूट साल के पहले 4 सिलेंडरों पर लागू होती है, जिससे उन्हें एक सिलेंडर प्रभावी रूप से 642 रुपये का पड़ता है। भारत में 10.58 करोड़ से ज्यादा उज्वला कनेक्शन हैं। अंतर्राष्ट्रीय बाजार में गैस की कीमतों में हुई बढ़ोतरी के बाद भारत में एक घरेलू एलपीजी सिलेंडर की सप्लाय लागत (कास्ट टू सप्लाय) 1,600 रुपये से ऊपर पहुंच गई है। इसका मतलब है कि सरकारी तेल

दिल्ली में अब 942 रुपये में मिलेगा घरेलू गैस सिलेंडर

तीन महीने में दूसरी बार एलपीजी की कीमत बढ़ाई गई

तीन महीने में कुल 89 रुपये बढ़े

कंपनियों को हर घरेलू सिलेंडर पर करीब 700 रुपये की अंडर-रिकवरी (नुकसान) हो रही है। इस अंडर-रिकवरी के अंतर को पब्लिक सेक्टर की ऑयल मार्केटिंग कंपनियों झेल रही हैं, जिसकी आंशिक भरपाई सरकार द्वारा की जाती है। पिछले वित्त वर्ष के अंत तक घरेलू एलपीजी पर कुल अंडर-रिकवरी बढ़कर 60,000 करोड़ रुपये पहुंच गई, जो इससे पिछले साल 41,338 करोड़ रुपये थी।

## नीट पेपर लीक के बाद एनटीए सिस्टम बदलेगा

शाह टाइम्स ब्यूरो

नई दिल्ली। नीट-यूजी 2026 पेपर लीक और सीबीएसई की मार्किंग गड़बड़ियों के बाद सरकार परीक्षा व्यवस्था में बड़े बदलाव की तैयारी कर रही है। इंडियन एक्सप्रेस के मुताबिक, एनटीए ऐसा नया सिस्टम बनाने पर काम कर रही है, जिसमें सवाल तैयार करने वाले एक्सपर्ट्स को भी पता नहीं होगा कि वह किस एग्जाम के क्वेश्चन पेपर बना रहे हैं।

परीक्षा व्यवस्था में बड़े बदलाव की तैयारी

एक्सपर्ट्स सवाल तैयार तो करेंगे, पर पता नहीं होगा, किस एग्जाम के लिए किया

नीट के तथ्य सामने लाने के लिए राहुल गांधी ने की सार्थक की प्रशंसा

नई दिल्ली। कांग्रेस के पूर्व अध्यक्ष तथा लोकसभा में विपक्ष के नेता राहुल गांधी ने मेडिकल प्रवेश परीक्षा नीट और सीबीएसई से जुड़ी कथित अनियमितताओं के मामले में तथ्य सामने लाने वाले 18 वर्षीय सार्थक और उसके साथी निसर्ग की सराहना करते हुए कहा है कि देश की युवा शक्ति सत्ता और शासन से सवाल पूछने और सच उजागर करने का साहस रखती है। राहुल गांधी ने धर्मेश को सोशल मीडिया एक्स पर लिखा कि सार्थक मात्र 18 वर्ष का है, लेकिन उनकी सांच, साहस और सिद्धांत किसी से कम नहीं हैं। गिरफ्तारी के बाद एनटीए ट्रांसलेशन प्रोसेस में भी बदलाव करना चाहती है।

## सरकार ने ट्रेलर देखा कॉकरोच क्या कर सकते हैं, लेकिन बात खत्म नहीं हुई: अभिजीत

छत्रपति संभाजीनगर, वार्ता

कॉकरोच जनता पार्टी (सीजेपी) के फाउंडर अभिजीत दीपके ने रविवार को कहा कि नीट पेपर लीक और परीक्षाओं में गड़बड़ियों को लेकर उनका आंदोलन तब तक नहीं रुकेगा, जब तक केंद्रीय शिक्षा मंत्री धर्मेश प्रधान इस्तीफा नहीं दे देते। दीपके ने कहा कि शनिवार को नई दिल्ली के जंतर-मंतर पर प्रदर्शन काफी सफल रहा। 7,000 लोगों ने हिस्सा लिया। शांतिपूर्ण विरोध प्रदर्शन ने सरकार को एक ट्रेलर दिखाया है। बात अभी खत्म




आंदोलन तब तक नहीं रुकेगा, जब तक शिक्षा मंत्री धर्मेश प्रधान इस्तीफा नहीं दे देते

नहीं हुई है। अब यह आंदोलन पूरे देश में किया जाएगा। सीजेपी

फाउंडर रविवार सुबह महाराष्ट्र के छत्रपति संभाजीनगर के वालुज इलाके में अपने घर पहुंचे, जहां उनके परिवार के सदस्यों ने उनका स्वागत किया। अभिजीत ने घर पहुंचने के बाद अपने एक्स अकाउंट पर पोस्ट किया। उन्होंने लिखा कि वे इंटिग्राम लाइव पर फालोअर्स को संबोधित करेंगे। संबोधन कब होगा, यह नहीं बताया है। जब तक हम आवाज नहीं उठाएंगे तब तक परिवर्तन नहीं हो सकता। धर्मेश प्रधान ने पूरी पीढ़ी के साथ अन्याय किया है। वे अगर इस्तीफा नहीं देते, तो 13 जून को फिर प्रदर्शन होगा।

## टीएमसी नेता का सिर मुंडवाया, जूते की माला पहनाकर परेड निकाली



कोलकाता। पश्चिम बंगाल में भाजपा सरकार बनने के बाद टीएमसी नेताओं के खिलाफ लोगों का गुस्सा सामने आ रहा है। कोलकाता में रविवार को गिरफ्तार टीएमसी पार्षद बप्पादित्य दासगुप्ता को कोर्ट ले जाते समय लोगों ने उनकी गाड़ी पर अंडे फेंके। वहीं, सोशल मीडिया पर दो और वीडियो वायरल हैं। भाजपा ने एक्स पर एक वीडियो शेयर किया है। इसमें पुलिस से बचने के लिए एक नेता साइडियों के नीचे छिपा मिला। दूसरा वीडियो हावड़ा का है। इसमें कट मनी वसूल करने वाले एक नेता का लोगों ने पहले सिर मुंडवाया। फिर जूते-चप्पल की माला पहनाकर उसको परेड निकाली। ये वीडियो भाजपा के स्थानीय नेताओं ने भी एक्स पर शेयर किए हैं। हावड़ा के अमरदाहा गांव में ग्रामीणों ने टीएमसी नेता सन्यासी मन्ना का सिर मुंडवाकर उन्हें जूतों की माला पहनाकर गांव में घुमाया। ग्रामीणों का आरोप है कि वह सरकारी योजनाओं का लाभ दिलाने के नाम पर लोगों से पैसे वसूलता था।

मानसून महाराष्ट्र समेत 12 राज्यों में पहुंचा

नई दिल्ली। मानसून रविवार को चार और राज्यों त्रिपुरा, नगालैंड, असम और अरुणाचल प्रदेश में पहुंच गया। महाराष्ट्र में मानसून केवल दक्षिण कोकण तक बढ़ा। इसके चलते 9 जून तक सिंधुदुर्ग और रत्नागिरी में भारी बारिश हो सकती है। हालांकि आगे हफ्ते तक राज्य में बारिश का पैटर्न कमजोर रहने का अनुमान है। मानसून के कारण केरल, कर्नाटक, गोवा और तमिलनाडु में कई जिलों में भारी बारिश हो रही है। हालांकि चेन्नई में लगातार 5वें दिन पारा 40 डिग्री सेल्सियस का आंकड़ा पार कर गया। देश में गुजरात को छोड़कर अन्य सभी राज्यों में ग्री-मानसून बारिश हो रही है। मध्य प्रदेश, उत्तर प्रदेश, राजस्थान, बिहार, झारखंड, हरियाणा, हिमाचल प्रदेश समेत नॉर्थ ईस्ट के राज्यों में शनिवार को तेज बारिश हुई।



## DOON GROUP OF COLLEGES

Dehradun

NAAC GRADE A

Affiliated To: HNB Garhwal Central University, SDS University

ADMISSION OPEN 2026-27

27 Years OF ACADEMIC EXCELLENCE

COURSES OFFERED

- ♦ AGRICULTURE
- ♦ PARAMEDICAL
- ♦ FORESTRY
- ♦ HORTICULTURE
- ♦ FISHERIES SCIENCE
- ♦ FOOD TECHNOLOGY
- ♦ MANAGEMENT
- ♦ BBA
- ♦ BCA
- ♦ D. PHARMA
- ♦ B. PHARMA\*

and many more...



North India's Best & Oldest Agriculture, Paramedical & Life Sciences Institute

[www.dpmmc.in](http://www.dpmmc.in)

Admission Helpline: 7017809991, 9548001418, 9837008360

28 Chakrata Road, Behind Bindal Petrol Pump Dehradun

संक्षिप्त समाचार

24 घंटे पहले टेलीग्राम पर शेयर हुआ क्यूआर कोड लखनऊ। यूपी पुलिस कांस्टेबल भर्ती परीक्षा 2026 शुरू होने से ठीक एक दिन पहले अभ्यर्थियों को टगने की बड़ी साजिश का खुलासा हुआ है। सोशल मीडिया प्लेटफॉर्म टेलीग्राम पर फर्जी चैनल बनाकर कुछ शक्ति लोग परीक्षा का कांथित असली प्रश्नपत्र बेचने का दावा कर रहे थे। मामले की जानकारी मिलते ही उत्तर प्रदेश पुलिस भर्ती एवं प्रोन्नति बोर्ड ने इस संबंध में तत्काल कार्रवाई करते हुए लखनऊ के हार्सनगंज थाने में एफआईआर दर्ज कराई है। जानकारी के अनुसार टेलीग्राम पर यूपीपी एग्जाम पेपर नाम से संचालित एक फर्जी चैनल पर अभ्यर्थियों को यह विश्वास दिलाने की कोशिश की जा रही थी कि पुलिस भर्ती परीक्षा का प्रश्नपत्र लीक हो चुका है।

सरकार जनता को राहत देने में नाकाम: टीएमसी

नई दिल्ली। तुणमूल कांग्रेस (टीएमसी) ने भी सिलेंडर के दामों में वृद्धि के फैसले की आलोचना करते हुए कहा कि वैश्विक संकटों का पूरा बोझ आम लोगों पर डाला जा रहा है। पार्टी ने आरोप लगाया कि सरकार भविष्य की चुनौतियों के लिए कोई ठोस योजना नहीं बनाती और हर बार कीमतों का भार सीधे जनता पर डाल देती है। टीएमसी ने कहा कि अमीरों के लिए यह मामूली बढ़ोतरी हो सकती है, लेकिन करोड़ों परिवारों के लिए यह घरेलू बजट पर बड़ा झटका है। विशेषज्ञों के मुताबिक ईंधन की कीमतों में बढ़ोतरी की प्रमुख वजह मिडिल ईस्ट में जारी तनाव है। फरवरी के अंत में अमेरिका और इजरायल द्वारा ईंधन पर किए गए हमलों के बाद क्षेत्र में ऊर्जा आपूर्ति प्रभावित हुई है।

यूपी सिपाही भर्ती परीक्षा कल से, चलेंगी अतिरिक्त बसें

शाह टाइम्स ब्यूरो लखनऊ। उत्तर प्रदेश पुलिस में आरक्षी नागरिक पुलिस भर्ती की लिखित परीक्षा आठ, नौ और 10 जून को प्रदेशभर में कराई जा रही है। इसमें 28 लाख से अधिक अभ्यर्थी शामिल होने की उम्मीद है। ऐसे में अभ्यर्थियों की सुविधा के लिए परिवहन निगम ने अतिरिक्त बसों की व्यवस्था की है। परिवहन राज्यमंत्री दयाशंकर सिंह ने सुरक्षित आवागमन व सुगम यातायात व्यवस्था सुनिश्चित करने के निर्देश दिए हैं। उन्होंने रोडवेज के प्रबंध निदेशक पीएन सिंह को क्षेत्रीय प्रबंधकों और सहायक क्षेत्रीय प्रबंधकों को विशेष निर्देश जारी करने को कहा है। मंडल व जनपद स्तर पर नोडल अधिकारी नियुक्त किए जाएंगे। जो जिला प्रशासन और पुलिस विभाग के साथ समन्वय स्थापित करेंगे। प्रमुख बस स्टेशनों पर परीक्षा सहायता डेस्क स्थापित किए जाएंगे। यहाँ अभ्यर्थियों को मार्गदर्शन व आवश्यक जानकारी मिलेगी। परीक्षा केंद्रों तक पहुंचने के लिए बसों का अस्थायी रूट डायवर्जन व अतिरिक्त बसों का संचालन किया जाएगा। परिवहन राज्यमंत्री ने निर्देशित किया कि पर्याप्त संख्या में बसें, चालक और परिचालक उपलब्ध कराए जाएं। चालकों और परिचालकों को परीक्षा केंद्रों के प्रति संवेदनशील व सहयोगात्मक व्यवहार करने के निर्देश दिए गए हैं। बसों की उपलब्धता और संचालन की निगरानी वीएलटीडी और जीपीएस प्रणाली से वास्तविक समय में होगी। सभी बस स्टेशनों पर उद्घोषणा प्रणाली सक्रिय रहेगी। साफ-सफाई, पेयजल, प्रसाधन और अन्य यात्री सुविधाएं चौबीसों घंटे उपलब्ध होंगी। सभी बसें तकनीकी रूप से सुचारु और सुरक्षित अवस्था में संचालित होंगी। प्रत्येक बस में अग्निशमन यंत्र, प्राथमिक उपचार किट, अतिरिक्त पहिया व आवश्यक उपकरण उपलब्ध रहेंगे। आकस्मिक स्थिति में तत्काल सहायता उपलब्ध कराई जाएगी। मार्गों पर प्रवर्तन दल लगातार सक्रिय रहेंगे। सभी डीजल पंप चौबीसों घंटे संचालित रखने की व्यवस्था सुनिश्चित की जाएगी। परिवहन राज्यमंत्री ने अभ्यर्थियों से यात्रा के दौरान अनुशासन बनाए रखने की अपील की।



28 लाख अभ्यर्थियों के शामिल होने की संभावना

नवीं-दसवीं में तीसरी भाषा शामिल करने का फैसला वापस हो: कांग्रेस

नई दिल्ली। शिक्षा संबंधी संसदीय स्थाई समिति के अध्यक्ष और वरिष्ठ कांग्रेस नेता दिग्विजय सिंह ने प्रधानमंत्री नरेंद्र मोदी को पत्र लिखकर केंद्रीय माध्यमिक शिक्षा बोर्ड के नवीं-दसवीं कक्षा के पाठ्यक्रम में तीसरी भाषा को शामिल करने के फैसले पर तुरंत रोक लगाने का मांग की है। उन्होंने इस फैसले को 'मनमाना और अनियोजित' बताया है। कांग्रेस के मीडिया प्रभारी जयमन रमेश ने रविवार को 'एक्स' पर एक पोस्ट के जरिए इसकी जानकारी दी। रमेश ने बताया कि सिंह ने प्रधानमंत्री से इस कदम के खिलाफ दखल देने का आग्रह किया है। उन्होंने आरोप लगाया कि इस फैसले को स्थापित शैक्षणिक योजना के मानकों का उल्लंघन कर और सीबीएसई की प्रबंधकीय निकाय के पहले ही लिए जा चुके निर्णयों के विपरीत लागू किया गया है।

रसोई गैस दर बढ़ाकर जनता को लूट रही है सरकार: खड़गे

नई दिल्ली, वार्ता कांग्रेस अध्यक्ष मल्लिकार्जुन खड़गे ने रसोई गैस सिलेंडर के दाम बढ़ाने को लेकर सरकार को कटघरे में खड़ा करते हुए कहा है कि वह अब रसोई गैस के बढ़ाने जनता को लूट रही है और 12 साल में उसने घरेलू एलपीजी सिलेंडर की कीमतों में 530 रुपये की वृद्धि की है। खड़गे ने रविवार को सोशल मीडिया एक्स पर कहा कि मोदी सरकार ने पिछले चार महीनों में घरेलू एलपीजी सिलेंडर के दामों में 89 रुपये की बढ़ोतरी की है। संसद में प्रधानमंत्री नरेंद्र मोदी ने पश्चिम एशिया संकट के मद्देनजर 41 देशों से ईंधन विविधोकरण (फ्यूल डाइवर्सिफिकेशन) की बात कही थी, लेकिन इसके बावजूद ग्रामीण क्षेत्रों में आज भी एलपीजी की किल्लत बनी हुई है। उन्होंने सवाल किया कि 2025-26 में उज्ज्वला योजना के 5.56 करोड़ परिवारों ने केवल एक बार या एक भी बार रिकॉर्ड नहीं कराया। इनमें से 3.30 करोड़ परिवारों ने तो एक भी सिलेंडर रिकॉर्ड नहीं किया। उन्होंने पूछा कि क्या यह स्थिति सरकार की नीतियों और बढ़ती कीमतों का परिणाम नहीं है। कांग्रेस अध्यक्ष ने कहा कि भाजपा नेता और मोदी पहले महंगाई के मुद्दे पर यूपीए सरकार को घेरते थे, लेकिन अब घरेलू एलपीजी की कीमतों में लगातार वृद्धि के बावजूद भाजपा के नेता चुपकी साधे हुए हैं। उन्होंने सवाल किया कि जो नेता पहले महंगाई के विरोध में सिलेंडर लेकर सड़कों पर बैठते थे, वे अब बिरोध क्यों नहीं कर रहे हैं। खड़गे ने कहा कि बढ़ती महंगाई और रसोई गैस की ऊंची कीमतों का सबसे अधिक असर गरीब तथा मध्यम वर्गीय परिवारों पर पड़ रहा है और सरकार को इस मुद्दे पर जवाब देना चाहिए।



मोदी सरकार ने चार महीनों में घरेलू सिलेंडरों के दामों में 89 रुपये बढ़ाए

दिल्ली-एनसीआर में रहेगा फिलहाल गर्मी का सितम

नई दिल्ली, वार्ता दिल्ली- एनसीआर के लोगों को अभी कुछ दिन और गर्मी और तपिश झेलना पड़ेगा। मौसम विभाग की तरफ से संभावना जताई गई है कि 25 से 30 जून के बीच मानसून दिल्ली पहुंच सकता है। रविवार सुबह 7 बजे दिल्ली का तापमान 32 डिग्री सेल्सियस दर्ज किया गया। हाल ही में बारिश के चलते दिल्ली-एनसीआर में लोगों को गर्मी से थोड़ी राहत मिली थी, लेकिन एक बार फिर झुलसा देने वाली गर्मी जीना दुश्वार कर सकती है। वहीं 8 जून को मौसम के और भी गर्म होने की संभावना जताई गई है। इस दिन दिल्ली में अधिकतम तापमान 39 से 41 डिग्री सेल्सियस रिकॉर्ड किया जा सकता है। इसके बाद 9, 10 और 11 जून को दिल्ली में अधिकतम तापमान 40 से 42 डिग्री सेल्सियस रिकॉर्ड किए जाने की संभावना है। केंद्रीय प्रदूषण एवं नियंत्रण बोर्ड के अनुसार दिल्ली में रविवार सुबह 7 बजे तक औसतन वायु गुणवत्ता सूचकांक (एक्यूआई) 152 अंक दर्ज किया गया। दिल्ली के इलाकों की बात करें, तो आनंद विहार में 276, आया नगर में 138, बवाना में 146, चांदनी चौक में 131, डीटीयू में 126, इज्बास दिलशाह गार्डन में 150, जवाहरलाल नेहरू स्टेडियम क्षेत्र में 156, एनएसआईटी द्वारका में 161, डीयू नॉर्थ कैम्पस में 152, पटपडगंज में 174, आरके पुस्तकालय में 153, सिरोफोर्ट में 163 और वजीरपुर में एक्यूआई 208 दर्ज किया गया।

सपा मुखिया अखिलेश यादव ने की कोर्ट से जांच की मांग राम मंदिर के चढ़ावे पर उठाए गंभीर सवाल

शाह टाइम्स ब्यूरो लखनऊ। सपा अध्यक्ष अखिलेश यादव ने रविवार को अयोध्या के राम मंदिर में भक्तों की ओर से दिए जाने वाले चढ़ावे की करोड़ों की रकम गायब होने का संसदीय खेज बयान दिया है। उन्होंने कहा कि यह बेहद शर्मनाक है और कोई भी इस पर सफाई देने के लिए तैयार नहीं है। उन्होंने कहा कि न्यायालय को मामले में स्वतः संज्ञान लेकर जांच करनी चाहिए। उन्होंने सरकार पर भी सवाल उठाए। उन्होंने एक्स पर बयान जारी कर कहा कि समस्त विश्व में भगवान राम के उपासकों के लिए ये एक बेहद बेवैधानशील समाचार है कि 'राम मंदिर' के चढ़ावे की करोड़ों की रकम गायब पाई गई है।



महंगाई से टूटी जनता की कम्मर: आप

चढ़ावे की रकम में करोड़ों रुपये गायब पाए गए, जो भगवान राम के उपासकों के लिए बेहद संवेदनशील है। संज्ञान लेने की मांग है, क्योंकि इसका सीधा संबंध वैश्विक स्तर पर समस्त सनातनी समाज की प्रभु राम में गहरी आस्था से जुड़ा है। न्यायालय से स्वतः

रोटी के महंगे होने से थाली गई रूठ: सपा गैस सिलेंडर 29 रुपये हुआ महंगा

लखनऊ। देशभर में घरेलू एलपीजी गैस सिलेंडर की कीमतों में 29 रुपये तक की वृद्धि पर समाजवादी पार्टी प्रमुख अखिलेश यादव ने शायराना अंदाज में सरकार पर निशाना साधा है। उन्होंने तंज कसते हुए कहा कि रोटी के महंगे होने से थाली गई रूठ, बीजेपी से अब तो हर आस फूट टूट। इससे पहले कांग्रेस पार्टी ने अपने आधिकारिक एक्स हैटल से पोस्ट किया कि महंगाई मैन मोदी का चाबुक फिर चला है। अब घरेलू गैस सिलेंडर 29 रुपये महंगा कर दिया गया। पीएम मोदी का फंडा साफ है- जनता से वसूली करो, अमीर दोस्त की जिजोरी भरो। बता दें कि सरकारी तेल कंपनियों ने 14.2 किलोग्राम वाले घरेलू एलपीजी सिलेंडरों की कीमत में 29 रुपये की वृद्धि की है। इसके साथ ही दिल्ली में सिलेंडर की कीमत 913 रुपये से बढ़कर 942 रुपये हो गई है। सरकार की चुप्पी सन्दिग्ध है। उनके इस बयान से लोग हैरान हैं और सोशल मीडिया पर अलग-अलग तरह की प्रतिक्रिया दे रहे हैं। वहीं अभी तक ट्विटर की तरफ से कुछ भी नहीं कहा गया है।

सेंसेक्स 74243.34 निफ्टी 23366.70 बिजनेस-टाइम्स

शेयर बाजार पर दिखेगा जीडीपी के आंकड़ों का असर

सप्ताह एक बार फिर शेयर बाजारों में गिरावट का रुख रहा। बीएसई सप्ताहांत पर 23,366.70 अंक पर बंद हुआ। वृहत बाजार पर भी दबाव रहा। सप्ताह के दौरान निफ्टी मिडकैप-50 सूचकांक 1.67 प्रतिशत और स्मॉलकैप-100 सूचकांक 0.21 प्रतिशत फिसल गया। बीते सप्ताह संसेक्स 30 में से 20 कंपनियों के शेयरों में गिरावट रही। एनटीपीसी ने सबसे अधिक 6.49 प्रतिशत का नुकसान उठाया। अल्ट्राटेक सीमेंट का शेयर 4.70 प्रतिशत, बजाज फिनसर्व का 4.57, एलएंडटी का 3.01, एचसीएल टेकनोलॉजीज का 2.52, टीसीएस का 2.47, रिलायंस इंडस्ट्रीज का 2.22 और आईटीसी का 2.18 प्रतिशत गिर गया। कोटक महिंद्रा बैंक में 1.87 प्रतिशत, बजाज फाइनेंस में 1.72, भारतीय एयरटेल में 1.68, टैट में 1.67, पावरग्रिड में 1.52, हिंदुस्तान यूनाइलिवर में 1.17, एक्सिस बैंक में 1.15 और टाटा स्टील में 1.01 प्रतिशत की गिरावट रही। सन फार्मा, बीईएल और मार्फ्टि सुजुकी के शेयर भी नीचे बंद हुए। टाइटन में सबसे अधिक 4.55 प्रतिशत की साप्ताहिक बढ़त रही। इंफॉसिस का शेयर 3.21 प्रतिशत, इटेल का 2.21, इंडिगो का 1.65, भारतीय स्टेट बैंक का 1.43 और अडानो पोर्ट्स का 1.02 प्रतिशत बढ़ा।

चावल, चीनी में साप्ताहिक बढ़त, दालों और खाद्य तेलों में रहा उतार-चढ़ाव

नई दिल्ली, वार्ता घरेलू थोक जिंस बाजारों में बीते सप्ताह चावल का औसत भाव बढ़ गया। चावल के साथ चीनी में भी तेजी देखी गई जबकि गेहूं के भाव लगभग अपरिवर्तित रहे। खाद्य तेलों और दालों में उतार-चढ़ाव का रुख रहा। सप्ताह के दौरान चावल की औसत कीमत 14 रुपये बढ़कर सप्ताहांत पर 3,851 रुपये प्रति क्विंटल पर पहुंच गई। गेहूं 2,794 रुपये प्रति क्विंटल पर लगभग स्थिर रहा। आटे का भाव चार रुपये बढ़कर 3,282 रुपये प्रति क्विंटल हो गया। सप्ताह के दौरान चना दाल की औसत कीमत 15 रुपये प्रति क्विंटल बढ़ गई। मसूर दाल नी 10 रुपये और तुअर दाल आठ रुपये प्रति क्विंटल बढ़ गया। चावल के साथ चीनी में भी तेजी देखी गई जबकि गेहूं के भाव लगभग अपरिवर्तित रहे। खाद्य तेलों और दालों में उतार-चढ़ाव का रुख रहा। सप्ताह के दौरान चावल की औसत कीमत 14 रुपये बढ़कर सप्ताहांत पर 3,851 रुपये प्रति क्विंटल पर पहुंच गई। गेहूं 2,794 रुपये प्रति क्विंटल पर लगभग स्थिर रहा। आटे का भाव चार रुपये बढ़कर 3,282 रुपये प्रति क्विंटल हो गया। सप्ताह के दौरान चना दाल की औसत कीमत 15 रुपये प्रति क्विंटल बढ़ गई। मसूर दाल नी 10 रुपये और तुअर दाल आठ रुपये प्रति क्विंटल बढ़ गया।

अखिलेश यादव पर बरसे ओपी राजभर

राजभर समाज की 6 हत्याएं गिनाकर सपा चीफ को दी खुली चनौती शाह टाइम्स ब्यूरो लखनऊ। यूपी के कैबिनेट मंत्री ओम प्रकाश राजभर ने सवाल उठाया कि पीडीए की राजनीति करने वाली समाजवादी पार्टी राजभर समाज के लोगों के साथ हुई इन घटनाओं पर खुलकर आवाज क्यों नहीं उठाती। सुभाषणा प्रमुख ओम प्रकाश राजभर ने सोशल मीडिया पर लंबी पोस्ट लिखकर आरोप लगाया कि समाजवादी पार्टी पीडीए (पिछड़ा, दलित, अल्पसंख्यक) की राजनीति का दावा करती है, लेकिन राजभर समाज के लोगों के साथ हुई हिंसक घटनाओं और हत्याओं पर चुप्पी साध लेती है। कैबिनेट मंत्री ओम प्रकाश राजभर ने पोस्ट की शुरुआत सीधे अखिलेश यादव को संबोधित करते हुए की। उन्होंने लिखा कि सपा राजभर समाज के लोगों के साथ हुई आपराधिक घटनाओं पर आवाज क्यों नहीं उठाती। फरवरी 2026 को महाराजगंज के श्यामदेउरवा में 15 वर्षीय अंकुश राजभर की हत्या का जिक्र किया, जिसमें रामनरेश यादव का नाम आया था। 28 मार्च 2026 को बाराबंकी के टिकैतनगर में आइसक्रीम विक्रेता बबलू राजभर की हत्या का मामला आया था, जिसमें शंकर यादव पर आरोप लगा था। 20 अप्रैल 2026 को देवरिया के भटनी क्षेत्र में सूरज राजभर की हत्या का जिक्र हुआ था, जिसमें अशोक यादव का नाम आया था। 29 मई 2026 को मऊ के हलधरपुर में राजजम राजभर की हत्या का मामला, जिसमें रामबदन यादव का नाम आया था।

दिल्ली में एसआईआर पर पैनी नजर रखेगी कांग्रेस

नई दिल्ली। दिल्ली में चुनाव प्रक्रिया को और अधिक सटीक, पारदर्शी और सुगम बनाने के उद्देश्य से विशेष गहन पुनरीक्षण (एसआईआर) कार्यक्रम की तैयारियां शुरू हो चुकी हैं। वहीं दिल्ली प्रदेश कांग्रेस कमेटी एसआईआर को लेकर पैनी नजर रखे हुए है। एसआईआर के दौरान किसी भी बूथ पर ऐसे मतदाता का वोट न कटे, जो बीजेपी को वोट न देता हो। बूथों पर वोट लिस्ट पर पैनी नजर रखने के लिए बीएलए-1 और बीएलए-2 को ट्रेनिंग देकर किया जा रहा तैयार। हर बूथ पर बीएलए-1 और बीएलए-2 को ट्रेनिंग देकर किया जा रहा तैयार। इंडिया अलायंस की 8 जून की बैठक से पहले बीजेपी ने विपक्षी गठबंधन पर तीखा हमला बोला है। बीजेपी नेताओं ने दावा किया है कि इस गठबंधन में आंतरिक कलह और समन्वय की कमी है, जो इसे केवल कागजी बना रही है। उन्होंने झारखंड, बंगाल और तमिलनाडु में सहयोगियों के बीच मतभेदों का भी हवाला दिया। यह बैठक दिल्ली में होगी है। इस बैठक पर बीजेपी के नेता निशिकांत दुबे, शहजाद पूनावाल सहित बीजेपी के कई नेताओं का बयान सामने आया है। बीजेपी सांसद निशिकांत दुबे ने कहा कि अयोध्या गठबंधन का कौन है? सीपीएम कह रही है कि हम साथ नहीं हैं, मैं रांची से आ रहा हूँ, जहां जेएमएम कह रही है कि हम दूसरा उम्मीदवार उतारेंगे, डीएमके अलग सीट पर जाकर बैठ गई है और तुणमूल

काम कोर्स उदास क्यों? अधिक सतुष्टि, हैरतकथना पावर, शीघ्रप्रतिक्रिया, सुपुण्डितता, बचपन की गलतियों से हमेशा के लिए छुटकारा। फोन कर घर बैठे औषधियां डाक द्वारा प्राप्त करें।

खी के सामने लज्जित होने से बेहतर है आज ही इलाज करा लेना खोई हुई मर्दाना ताकत दोबारा प्राप्त करने के लिए आप ही मिलें या फोन करें।

हाशमी देवास्वामी 9997161320, 8272800800

Cipzer HEALTH WITH CARE जॉइन्ट्स क्वोर लिवर का जिगरी दोस्त



# स्विमिंग पूल में नहाने गये दो भाई लापता



शाह टाइम्स संवाददाता, गजरोला। घर से स्विमिंग पूल में नहाने जाने की बात कहकर घर से निकले दो सगे भाई लापता हैं। उनकी तलाश में परिजनों के साथ पुलिस भी जुटी है मगर अभी उनकी बरामदगी नहीं हो सकी है। परिजनों का कहना है कि उनसे बीते दिन दोपहर के

## एक व्यक्ति पर अपहरण का संदेह

समय बात हुई थी तो एक युवक के साथ होना बताया था, तब से उनका कुछ पता नहीं है। पुलिस ने तहरीरों के आधार पर एक अज्ञात व्यक्ति पर बच्चों को अपहरण करने के आरोप में मुकदमा दर्ज करते हुए बच्चों की

बरामदगी के प्रयास तेज कर दिए हैं। जानकारी के अनुसार नगर के मुहल्ला आवेडकरनगर में ओमप्रकाश के मकान में पिछले सात वर्ष से बिहार के जनपद सीतामढ़ी के गांव गुबैया गांव निवासी रोशन कुमार अपनी पत्नी किस्मेटा देवी और दो पुत्र रणवीर (13) व समीर (12) के साथ रहते हैं। रोशन फरी लगाकर सामान आदि बेचने का काम करते हैं। रणवीर जूनियर हाईस्कूल बस्ती में कक्षा आठ व समीर कक्षा सात का

छात्र है। बताते हैं कि शनिवार की सुबह दोनों भाई घर पर स्विमिंग पूल में नहाने की बात कहकर घर से निकले थे मगर इसके बाद से घर नहीं पहुंचे। करीब तीन बजे उनकी बात अपनी मां से हुई थी तो उन्होंने बताया था कि वे मण्डी समिति के पास के रहने वाले युवक विकास के साथ हैं। उसके बाद से कोई सम्पर्क नहीं हो सका। तब से परिजन व मौहल्ले के लोग उन्हें ढूँढकर परेशान हैं। परिजन ने थाना पुलिस को तहरीर देकर अज्ञात व्यक्ति पर बच्चों को अपहृत करके ले जाने के आरोप में रिपोर्ट दर्ज कराई है। पुलिस उनकी सकुशल बरामदगी के लिए जुटी है। बच्चों के पास जो फोन है उसकी भी लोकेशन ट्रैक कराई जा रही है।

# हश्र तक होता रहेगा तजकरा उस्मान का...

## हजरत उस्माने गनी की चौमे शहादत पर मुशायरा



शाह टाइम्स ब्यूरो अमरोहा। तीसरे खलीफा हजरत उस्माने गनी के चौमे शहादत पर अनुमन यादगार-ए-बका के संयोजन में शनिवार रात शहर के मोहल्ला सराय कोहना स्थित बका मंजिल में मनकबती मुशायरा आयोजित किया गया। शायरों ने बेहतरीन कलाम सुनाकर तीसरे खलीफा की अजमत व मर्तबा बयां किया। मुशायरों का आगाज तिलावत-ए-कुरआन पाक से हुआ। इसके बाद शायरों ने हजरत उस्मान गनी को याद करते हुए कलाम पेश किए। जावेद अकरम फारूकी ने कहा... किस कदर मगरुह हो जाते हैं दौलत पा के लोग, किस कदर दौलत है और सादा हैं उस्मान-ए-गनी। जुबैर इब्ने सैफी ने पढ़ा... हश्र में मुझको जरूरत क्या किसी सामान की, मनकबत लाया हूँ लिख कर हजरत उस्मान की। शौबान कादरी ने पढ़ा... फिर सराय कोहना में महफिल सजी उस्मान की, दीद-ओ-दिल फिर उतरी रोशनी उस्मान की। शहाब अनवर ने यूँ मूंदार हुए... साहिबे इमान हो ईमान की बातें करो, आज की राह... हाजरे उस्मान की बातें करो। अनिस अमरोहवी ने कहा... हश्र तक सजती रहेंगी मनकबत को महफिलें, हश्र तक

होता रहेगा तजकरा उस्मान का। जुनेद अकरम ने फरमाया...हो रहा है हर एक लफ्फ गनी, कर रहा हूँ जो मिदहत-ए-उस्मान। अध्यक्षता जावेद अकरम फारूकी व संचालन शिबान कादरी ने किया। मुख्य अतिथि महबूब जैदी, इकबाल अहमद खां, मोअज्जम अली खां, हाजी नसीम, कमर नकवी, निजाम फारूकी, इकराम जैदी, इमदद खान, डॉ.तारिक अजीम आदि मौजूद रहे। गुलेरज संचालन शिबान कादरी ने किया। मुख्य अतिथि महबूब

# स्कार्पियो सवार दो दोस्तों पर फायर झोंका

## सीसीटीवी कैमरों की फुटेज खंगाल रही पुलिस

शाह टाइम्स संवाददाता अमरोहा। हमलावरों ने स्कार्पियो सवार दो दोस्तों पर फायर झोंक दिया। गनीमत रही कि गोली झाड़वर साइड के शीशे से टकराकर अपना रुख बदल गई। पुलिस ने अज्ञात किस्ती को नहीं लगी लेकिन झाड़वर साइड वाला शीशा टूट गया। इसके बाद आरोपी कल्याणपुरा बाईपास की तरफ भाग गए। हिमांशु ने तुरंत बम्बूगढ़ चौकी पहुंचकर हमले की जानकारी पुलिस को दी। सीओ अवध भान भदोरिया ने बताया कि मामले में अज्ञात के खिलाफ जानलेवा हमला करने के आरोप में रिपोर्ट दर्ज कर ली गई है। (जोया रोड पर लगे कैमरे की सीसीटीवी फुटेज खंगाली जा रही है। आरोपियों को जल्द गिरफ्तार कर लिया जाएगा।

कांन्ट स्कूल के मोड़ से कल्याणपुरा बाईपास की तरफ मुड़ते समय घात लगाए खड़े युवकों ने उन पर अचानक फायर कर दिया। गनीमत रही कि गोली किसी को नहीं लगी लेकिन झाड़वर साइड वाला शीशा टूट गया। इसके बाद आरोपी कल्याणपुरा बाईपास की तरफ भाग गए। हिमांशु ने तुरंत बम्बूगढ़ चौकी पहुंचकर हमले की जानकारी पुलिस को दी। सीओ अवध भान भदोरिया ने बताया कि मामले में अज्ञात के खिलाफ जानलेवा हमला करने के आरोप में रिपोर्ट दर्ज कर ली गई है। (जोया रोड पर लगे कैमरे की सीसीटीवी फुटेज खंगाली जा रही है। आरोपियों को जल्द गिरफ्तार कर लिया जाएगा।

# सरकार की नीतियों से हर वर्ग परेशान: भुल्लर

## कार्यकर्ताओं से बूथ स्तर तक संगठन मजबूत करने का आह्वान



शाह टाइम्स ब्यूरो अमरोहा। सपा के राष्ट्रीय सचिव सरदार कुलदीप सिंह भुल्लर ने कहा कि देश में महंगाई, बेरोजगारी और भ्रष्टाचार लगातार बढ़ रहा है तथा किसानों, पिछड़ों, अल्पसंख्यकों और गरीबों की समस्याओं की अनदेखी की जा रही है।

पाटी कार्यलय पर सपा की बैठक हुई। इस दौरान राष्ट्रीय सचिव सरदार कुलदीप सिंह भुल्लर ने भाजपा सरकार की नीतियों की आलोचना करते हुए कहा कि देश में महंगाई, बेरोजगारी और भ्रष्टाचार लगातार बढ़ रहा है तथा किसानों, पिछड़ों, अल्पसंख्यकों और गरीबों की समस्याओं की अनदेखी की जा रही है।

अनदेखी की जा रही है। उन्होंने कार्यकर्ताओं से मिशन 2027 की सफलता के लिए अभी से बूथ स्तर तक संगठन को मजबूत करने का आह्वान किया। विधायक चौधरी समरपाल सिंह ने कहा कि समाजवादी पार्टी सरकार के दौरान आगरा-लखनऊ एक्सप्रेसवे सहित कई बड़े विकास कार्य कराए गए। वहीं पूर्व मंत्री जगदाम सिंह ने किसानों, महिलाओं और गरीबों के लिए संचालित योजनाओं का उल्लेख करते हुए कहा कि सपा सरकार ने जनहित को सर्वोच्च प्राथमिकता दी थी। प्रदेश उपाध्यक्ष चौधरी भूपेंद्र सिंह ने कहा कि समाजवादी सरकार के कार्यकाल में किसानों को सिंचाई शुल्क में छूट, विद्यार्थियों को लैपटॉप वितरण, महिलाओं को पेंशन, बुनकरों को राहत और रोजगार के अवसर उपलब्ध कराए गए थे। बैठक में जिलाध्यक्ष मस्तराम यादव, पूर्व विधायक पीतम सिंह, चंद्रपाल सैनी, विजयपाल सैनी, डॉ. जितेंद्र सिंह यादव, मुमताज खां, अतीक अहमद सिद्दीकी की सहित बड़ी संख्या में पार्टी पदाधिकारी और कार्यकर्ता मौजूद रहे।

## एक नजर

### विशाल को मिली डॉक्टरेट की मानद उपाधि



शाह टाइम्स संवाददाता, गजरोला। दिल्ली में आयोजित समारोह में शिक्षा एवं समाज सेवा के क्षेत्र में उत्कृष्ट कार्य के लिए विशाल कुमार को वर्ल्ड कल्चरल एंड एजुकेशनल ऑर्गेनाइजेशन ने डॉक्टरेट की मानद उपाधि से सम्मानित किया। विशाल कुमार ने शिक्षा, योग एवं समाज सेवा के क्षेत्र में उत्कृष्ट कार्य किया है। कार्यक्रम के मुख्य अतिथि के रूप में टीवी धारावाहिक संकट मोचन हनुमान में मुख्य किरदार निभाते वाले बॉलीवुड अभिनेता निर्भय वाधवा ने उपाधि प्रदान करते हुए उनके कार्यों की सराहना की। इस सम्मान को पाने के बाद विशाल कुमार ने हर्ष व्यक्त करते हुए ऑर्गेनाइजेशन का आभार जताया।

### सात दिवसीय समर कैंप का समापन



शाह टाइम्स संवाददाता, गजरोला। नगर के मदर्स टच पब्लिक स्कूल में आयोजित किड्स समर कैंप का समापन करते हुए प्रतिभागियों को प्रशस्ति पत्र देकर सम्मानित किया गया। इस दौरान बच्चों ने विभिन्न सांस्कृतिक, शैक्षिक एवं मनोरंजक गतिविधियों में अपनी प्रतिभा का शानदार प्रदर्शन किया। सभी प्रतिभागी बच्चों को प्रशस्ति पत्र प्रदान करके सम्मानित किया गया। बच्चों के उत्साह, आत्मविश्वास एवं रचनात्मकता की सभी ने सराहना की। समर कैंप के माध्यम से बच्चों को नई-नई गतिविधियों सीखने तथा अपने व्यक्तित्व विकास का अवसर प्राप्त हुआ। इस मौके पर आयुषी रावत व ईशा आदि मौजूद रहे।

### सुनील त्यागी बने भाकियूके प्रदेश उपाध्यक्ष



मंडी धनौरी। क्षेत्र के गांव मलकपुर भूड़ शुमाली में भारतीय किसान यूनियन (असली) की बैठक आयोजित की गई। बैठक में संगठन का विस्तार करते हुए सुनील कुमार त्यागी को सर्वसम्मति से प्रदेश उपाध्यक्ष मनोनीत किया गया। नवनिर्वाचित पदाधिकारी का फूल-मालाएं पहनाकर स्वागत किया गया। बैठक में किसानों और ग्रामीणों की विभिन्न समस्याओं पर चर्चा हुई। ग्रामीणों ने सर्वसम्मति से स्टार्ट चोरी होने को लगातार बढ़ रही घटनाओं पर चिंतित जताई। बैठक में डॉ. रवि सिंह, राजीव त्यागी, जयपाल सिंह, गिरीराज त्यागी, प्रमोद त्यागी, ऋषिदेव त्यागी, देवेश त्यागी, अनिल त्यागी, नरेंद्र सिद्धू, संजीव त्यागी, मोहित त्यागी, नित्या चंद त्यागी, प्रकांत त्यागी व सुनील त्यागी आदि मौजूद रहे।

# अम्बेडकर समिति के पदाधिकारियों को किया सम्मानित

शाह टाइम्स संवाददाता, गजरोला। जाटव कोर ग्रुप द्वारा भारतरत्न डॉ० भीमराव अम्बेडकर के जन्मोत्सव पर कार्यक्रम आयोजित

## जाटव कोर ग्रुप ने किया सम्मानित

करने वाली 27 समितियों के 85 सदस्यों को सम्मानित करके उनके प्रयास की सराहना की गई। साथ ही बाबा साहब के दिखाए पदचिह्नों पर चलने का संकेतव्य लिया गया। नगर के हाईवे स्थित होटल में आयोजित कार्यक्रम में पूर्व विधायक हरपाल सिंह ने कहा हमें बाबा साहब के दिखाए मार्ग पर चलते हुए उनके सिद्धांतों का अनुकरण करना चाहिए।



स्वयं को चरित्रवान बनाना चाहिए और लक्ष्य के प्रति परिश्रम करते हुए आगे बढ़ना चाहिये। पूर्व जिला पंचायत अध्यक्ष पति हेम सिंह आर्य ने कहा कि, बाबा साहब ने करोड़ों देशवासियों के मन में ज्ञान, संघर्ष,

कें सदस्यों को शॉल ओढ़ाकर एवं बाबा साहब का चित्र प्रदान करके सम्मानित किया गया। कार्यक्रम का संचालन डॉ० पृथ्वी सिंह ने किया। इस मौके पर नेता हरी सिंह, करन सिंह, फूल सिंह, श्याम सिंह, रंजर करन सिंह, सुरेश चंद मौर्य, निदेश, रवि. राज सिंह, ओमप्रकाश त्रिपाठी, राजवीर सिंह, सुभाष चंद्रा, गोपाल सिंह, विजयप्रताप सिंह, किरनपाल सिंह, जयवीर सिंह, प्रीतम सिंह, दयाराम सिंह गौतम, मुकेश कुमार, प्रमोद कुमार, संजीव कुमार, बाबूबाम बौद्ध, उदयभान सिंह, दीपचंद, चंद्रपाल सिंह, लखपत सिंह, विजयपाल सिंह, मलखान सिंह बौद्ध, धर्मेन्द्र भारती, जावीर सिंह, राज. कुमार, नरेंद्र कुमार मौजूद रहे।

# दो भाईयों को पीटकर घायल किया

## घर के आगे मलवा फेंकने का विरोध पड़ा महंगा

शाह टाइम्स संवाददाता अमरोहा। घर के आगे मलवा फेंकने का विरोध करने पर दो भाइयों को मारपीट कर घायल कर दिया। मौके पर जमा भीड़ को देखकर आरोपी जान से मारने की धमकी देते भाग खड़े हुए। मामले में पड़ोसी व उसके दो बेटों के खिलाफ रिपोर्ट दर्ज कराई गई है।

नगर के मोहल्ला सराय कोहना निवासी मोहम्मद आजम द्वारा दर्ज कराई गई एकआं आर के मुकामले उनके पड़ोस में अनीस व उसके बेटे गुलशाद व शाद एक मकान तुड़वा रहे हैं। आरोप है कि तुड़ाई के बाद महदूर

मलवा उनके घर के आगे फेंक देते हैं। घटना पांच जून लगभग दस बजे की है। मोहम्मद आजम व उसके भाई ने मालवा फेंके जाने का विरोध किया तो आरोपियों ने गाली गलौज की दोनों को मारपीट कर घायल कर दिया। हमले में अब्दुल रहमान गंधीर घायल हो गया। शोर सुनकर भारी भीड़ जमा हो गई जिसको देखकर आरोपी जान से मारने की धमकी देते हुए फरार हो गए। प्रभारी निरीक्षक सुनील कुमार ने बताया कि मामले में आरोपी अनीस के अलावा उसके बेटे गुलशाद व शाद के खिलाफ रिपोर्ट दर्ज कर ली गई है।

## अखिल भारतीय ब्राह्मण महासभा की बैठक

शाह टाइम्स संवाददाता, गजरोला। अखिल भारतीय ब्राह्मण सभा की बैठक में महासभा के विधि सलाहकार डॉ.रविंद्र शुक्ला की हत्या की सुपारी देने वालों के विरुद्ध पुलिस-प्रशासन से कड़ी कार्रवाई की मांग की। रविवार को जिलाध्यक्ष डॉ.राजीव शुक्ला के आवास पर आयोजित बैठक में पंडित देवेन्द्र पाल शर्मा ने कहा कि डॉ.रविंद्र शुक्ला की हत्या की सुपारी देने वालों पर कड़ी कार्रवाई की जाए। इतना ही नहीं सुपारी देने वालों को जल्द से जल्द गिरफ्तार करने व जिला बदर किए जाने की मांग उठाई। इस मौके पर पंडित योगेंद्र शर्मा, प्रमोद शर्मा, संजय शर्मा, विवेक शर्मा, अनिल दुबे, पवन शर्मा, जागेश शर्मा, नरेश शर्मा आदि मौजूद रहे।

# अधिवक्ता के आरोपों पर निदेशक ने किया पलटवार

शाह टाइम्स संवाददाता, गजरोला। रविवार को जिला सहकारी बैंक के निदेशक चौ.वेदपाल सिंह ने अधिवक्ता डॉ.रविन्द्र शुक्ल द्वारा हत्या की सुपारी देने के सम्बंध में लगाए गए आरोपों को सिरे से नकारा। कहा कि इन आरोपों में कोई सत्यता नहीं है। अधिवक्ता की ताई से जब से उन्होंने भवन खरीदा है तब से वे बार बार दबाव बनाने के उद्देश्य से झूठे मुकदमे दर्ज करा रहे हैं और झूठे आरोप लगा रहे हैं। उन्होंने कहा कि पुलिस की जांच में सब कुछ साफ हो जाएगा। रविवार को अपने आवास पर आयोजित पत्रकार वार्ता में चौ. वेदपाल सिंह ने बताया कि उनकी



अधिवक्ता से कोई व्यक्तिगत रंजिश तो है नहीं जो वे ऐसी कोई साजिश रचें। उन्होंने अधिवक्ता की ताई से भवन आदि खरीदा है जिसको लेकर विवाद चल रहा है। इसलिए दबाव बनाने के उद्देश्य से वह ऐसे मगानदत आरोप लगा रहे हैं। कहा कि वे पुलिस प्रशासन से मांग करते हैं कि प्रकरण की निष्पक्ष जांच होनी चाहिए ताकि दूध का दूध और पानी का पानी एक हो जाए। यदि उनका रोच मिलता है उन पर कार्रवाई हो और फिर आरोप

## कहा कि पुलिस की जांच में सब हो जाएगा साफ

झूठे पाए जाते हैं तो अधिवक्ता पर भी मुकदमा दर्ज किया जाए। उन्होंने आरोप लगाते हुए कहा कि अधिवक्ता पर कई मुकदमे दर्ज हैं, जिनमें कई मुकदमों की धाराएं तो बंद गंधीर हैं। चौ.वेदपाल सिंह ने भारतीय जनता पार्टी के वरिष्ठ पदाधिकारियों से भी आह्वान किया कि अधिवक्ता व उनके भाई भाजपा नेताओं के साथ चलने के लिए कहा, लेकिन उसने मना कर दिया। काफी देर तक समझाने के बाद भी जब बात नहीं बनी तो पुनीत ने आवेश में आकर अपने हाथ पर ब्लेड मार लिया।

अधिवक्ता द्वारा लगाए गए सभी आरोप बेबुनियाद हैं। इस मौके पर पुनीत देवी शुक्ल, रजनीश शर्मा आदि मौजूद रहे। वहीं अधिवक्ता डॉ.रविन्द्र शुक्ल ने कहा कि जिला सहकारी बैंक के निदेशक चौ.वेदपाल सिंह द्वारा प्रेशे वार्ता के माध्यम से उन पर लगाए गए आरोप असत्य हैं। वे इस तरह की बयानबाजी करके पूरे प्रकरण को एक नई दिशा की तरफ डायवर्ट कर रहे हैं, जिससे ये लोग उनकी हत्या करने के अपने मंसूबों को कामयाब हो सकें और पुलिस प्रशासन को गंधीर जांच से भटकाना जा सके। उन्होंने प्रशासन से कठोर कार्रवाई की मांग की है।

# धनौरी खुर्द में शुरू हुई नाले की खुदाई

## जलभराव से मिलेगी राहत, ग्रामीणों ने जताया आभार

शाह टाइम्स संवाददाता मंडी धनौरी। तहसील क्षेत्र के ग्राम धनौरी खुर्द शुमाली में लंबे समय से बनी जलभराव की समस्या के समाधान की दिशा में प्रशासन ने कार्रवाई शुरू कर दी है। एसडीएम शैलेश कुमार दुबे के निर्देश पर रविवार को सरकारी अवकाश के बावजूद जैसीबी मशीन लगाकर पानी निकासी के लिए नाले की खुदाई कराई गई।



बताया था कि जलभराव के कारण लोगों को आवागमन समेत कई परेशानियों का सामना करना पड़ रहा है। मामले को गंभीरता से लेते हुए एसडीएम शैलेश कुमार दुबे ने मौके पर ही लेखपाल, एडीओ पंचायत और ग्राम सचिव को

समस्या का शीघ्र समाधान कराने के निर्देश दिए थे। इसके बाद शनिवार को अधिकारियों की टीम ने गांव पहुंचकर स्थिति का निरीक्षण किया। रविवार शाम ग्राम सचिव रजत यादव देवी, मंगलो सैनी सहित बड़ी संख्या में ग्रामीण मौजूद रहे।

## पत्नी के साथ जाने से इंकार पर ब्लेड से काटा हाथ

शाह टाइम्स संवाददाता, मंडी धनौरी। थाना क्षेत्र के ग्राम नवाबपुरा भूड़ में ससुराल आए एक युवक ने पत्नी के साथ चलने से इनकार करने पर आवेश में आकर अपने हाथ पर ब्लेड मार लिया। सूचना पर पहुंची डायल 112 पुलिस दोनों पक्षों को थाने ले आई। पुलिस ने युवक का शांति भंग की आशंका में चालान कर दिया। जानकारी के अनुसार अमरोहा देहात थाना क्षेत्र के ग्राम बब्बूगढ़ निवासी पुनीत की शादी करीब तीन माह पूर्व नवाबपुरा भूड़ निवासी स्वाति के साथ हुई थी। शादी के कुछ समय बाद पति-पत्नी के बीच विवाद हो गया था, जिसके बाद स्वाति मायके आकर रहने लगी थी। रविवार को पुनीत पत्नी को वापस ले जाने के लिए ससुराल पहुंचा। उसने स्वाति को अपने साथ चलने के लिए कहा, लेकिन उसने मना कर दिया। काफी देर तक समझाने के बाद भी जब बात नहीं बनी तो पुनीत ने आवेश में आकर अपने हाथ पर ब्लेड मार लिया।

# रेलवे ट्रैक पर पहुंचकर किया आत्महत्या का प्रयास

## जमीनी विवाद में युवक ने उठाया कदम

शाह टाइम्स संवाददाता मंडी धनौरी। पारिवारिक विवाद से परेशान एक युवक ने रविवार को रेलवे ट्रैक पर पहुंचकर आत्महत्या का प्रयास किया। सूचना पर पहुंची डायल 112 और थाना पुलिस ने युवक को सुरक्षित बचा लिया। पुलिस के अनुसार ग्राम नवा. बपुरा निवासी अजयपाल सिंह का अपने पिता से खेती की जमीन में हिस्सेदारी को लेकर विवाद चल रहा है। रविवार को घर में कहासुनी होने के बाद वह रेलवे ट्रैक पर पहुंच गया। सूचना मिलते ही पुलिस मौके पर पहुंची और उसे समझाकर ट्रैक से हटाया। थाना प्रभारी अमरपाल सिंह ने बताया कि युवक और

**शाह टाइम्स**

सभी प्रकार के विज्ञापन प्रकाशित कराने के लिए सम्पर्क करें

**नासिर अली, ब्यूरो चीफ**  
कार्यालय-मोहल्ला नल,  
जिकट पानी की टंकी, अमरोहा  
**9927099499**

---

**चुनाव विज्ञापित**

विद्यालय की पंजीकृत सोसाइटी या कृष्ण पब्लिक स्कूल (सी.बी.एस.ई. से सम्बद्ध) कैलास रोड, अमरोहा- 244221 (उ.प्र.) के समस्त साधारण समिति के सदस्यों को सूचित किया जाता है कि सोसायटी संविधान की धारा 7(1) के अनुरूप प्रबंध कार्यकारिणी के पदाधिकारियों एवं सदस्यों के चुनाव हेतु एक साधारण सभा दिनांक 15 जून, 2026 दिन सोमवार को विद्यालय भवन के सभागार, कैलास रोड, अमरोहा -244 221 (उ.प्र.) में मध्याह्न 12-00 बजे आहूत है, अतः समस्त सदस्य इसमें उपस्थित होकर प्रतिभाग करें। इसका एजेण्डा सूचना ई-मेल/दस्तावेज़ द्वारा समस्त सदस्यों को प्रेषित कर दिया गया है।

अंजलि टंडन  
प्रबंधक

दिनांक: 08.06.2026  
राधाकृष्ण पब्लिक स्कूल, कैलास रोड (अमरोहा) उ.प्र.



# सरकारी भूमि से अतिक्रमण हटाया

**शाह टाइम्स संवाददाता**  
**स्योहारा।** सरकारी भूमि को अतिक्रमण मुक्त कराने के लिए राजस्व विभाग और नगर पालिका की संयुक्त टीम ने कार्रवाई करते हुए कब्रिस्तान के रूप में दर्ज सरकारी संपत्ति से अवैध कब्जा हटाया। कार्रवाई के दौरान अधिकारियों ने भूमि की पैमाइश कर अभिलेखों का मिलान किया तथा अवैध निर्माण को हटाने की कार्रवाई कराई।



**राजस्व विभाग व नगर पालिका की संयुक्त कार्रवाई**

प्राप्त समाचार के अनुसार टाकुरद्वारा मार्ग स्थित खसरा संख्या 1245 की भूमि सरकारी अभिलेखों में कब्रिस्तान के रूप में दर्ज है। इस भूमि पर अवैध कब्जे और निर्माण की शिकायत मिलने के बाद राजस्व विभाग द्वारा जांच कराई गई थी। शिकायत सही पाए जाने पर कार्रवाई की प्रक्रिया शुरू की गई। संयुक्त टीम में राजस्व विभाग के लेखपाल अनिल कुमार,

पालिका ईओ विजेंद्र सिंह पाल, चेरमैन शोच फंसल वारसी, संपत्ति लिपिक अमित कुमार, प्रधान लिपिक देवेन्द्र सिंह, मोहम्मद शान सहित नगर पालिका के अन्य कर्मचारी मौजूद रहे। टीम ने मौके पर पहुंचकर अभिलेखों के आधार पर भूमि की स्थिति स्पष्ट की और कब्जाधारकों को कब्जा हटाने के निर्देश दिए।

स्थानीय लोगों का कहना है कि इस सरकारी संपत्ति पर कुछ

सवाल खड़े होते हैं। क्षेत्र में यह भी चर्चा का विषय बना हुआ है कि कब्रिस्तान तक जाने वाले रास्ते पर भी कुछ स्थानों पर अवैध निर्माण और अतिक्रमण होने से आवागमन प्रभावित हो रहा है। नगरवासियों ने मांग की है कि राजस्व विभाग और नगर पालिका इस मामले का भी संज्ञान लेते हुए कब्रिस्तान के रास्ते को कब्जामुक्त कराएं, ताकि आम लोगों को किसी प्रकार की परेशानी का सामना न करना पड़े। ईओ विजेंद्र सिंह पाल ने बताया कि संबंधित भूमि सरकारी अभिलेखों में कब्रिस्तान के रूप में दर्ज है। शिकायत प्राप्त होने के बाद जांच कराई गई थी। जिसके आधार पर नियमानुसार कार्रवाई की गई उन्होंने कहा कि सरकारी एवं सार्वजनिक संपत्तियों पर अवैध कब्जे किसी भी स्थिति में स्वीकार नहीं किए जाएंगे और भविष्य में भी ऐसी कार्रवाई जारी रहेगी।

# गुरुशरण सिंह उ.प्र. उद्योग व्यापार मंडल के प्रदेश उपाध्यक्ष मनोनीत

**शाह टाइम्स संवाददाता**  
**धामपुर।** नगर के वरिष्ठ व्यापारी एवं समाजसेवी गुरुशरण सिंह को उ.प्र. उद्योग व्यापार मंडल (पंजीकृत) में प्रदेश उपाध्यक्ष पद की महत्वपूर्ण जिम्मेदारी सौंपी गई है। संगठन द्वारा भूमि मनोनयन पत्र में उनके नाम की घोषणा होने के बाद व्यापारिक एवं सामाजिक क्षेत्र में खुशी की लहर दौड़ गई है।



उत्तर प्रदेश उद्योग व्यापार मंडल के प्रदेश अध्यक्ष मुकुंद मिश्रा एवं वरिष्ठ पदाधिकारियों की सहमति से जनपद से गुरुशरण सिंह (धामपुर) को प्रदेश उपाध्यक्ष मनोनीत किया गया है। संगठन ने उनसे व्यापारियों की समस्याओं के समाधान, उनके हितों की रक्षा तथा व्यापारिक गतिविधियों को मजबूती प्रदान करने में सक्रिय भूमिका निभाने की अपेक्षा व्यक्त की है। व्यापार मंडल के

पदाधिकारियों ने विश्वास जताया कि गुरुशरण सिंह संगठन की ओर अधिक मजबूत बनाने तथा व्यापारियों की आवाज को प्रभावी ढंग से शासन-प्रशासन तक पहुंचाने में महत्वपूर्ण भूमिका निभाएंगे। गौरतलब है कि गुरुशरण सिंह लंबे समय से व्यापारिक एवं सामाजिक गतिविधियों से जुड़े रहे हैं और क्षेत्र में उनकी पहचान एक सक्रिय एवं जनहितैषी व्यक्तित्व के रूप में रही है।

# एक नजर

## गोविंदा मॉर्निंग क्लब ने अक्षिता को दी बधाई



**बिजनौर।** गोविंदा मॉर्निंग क्लब के वरिष्ठ सदस्य सिविल बार एसोसिएशन के पूर्व जिला अध्यक्ष एड. संजीव अग्रवाल को भतीजी डॉ. नवनीत गंगू पूर्ण अग्रवाल नगर पालिका परिषद बिजनौर एवं डॉक्टर संगीता अग्रवाल की पुत्री अक्षिता गंगू का चयन उत्तराखंड पीसीएस में राज्य वित्त अधिकारी के पद पर होने पर गोविंदा मॉर्निंग क्लब के समस्त सदस्यों ने आज प्रातः सात बजे उनके आवास पर पहुंचकर उन्हें पुष्प गुच्छ देकर शुभकामनाएं एवं बधाई देते हुए उनके उज्ज्वल भविष्य की कामना की। उत्तर प्रदेश राज्य कर्मचारी महासंघ के जिला अध्यक्ष राकेश शर्मा ने इसे जनपद की ही नहीं बल्कि प्रदेश की उपलब्धि बताया। इस अवसर पर राकेश रस्तोगी, डॉ. प्रमोद कुमार, जिला बार एसो. के पूर्व जिला अध्यक्ष एड. राजीव चौहान, अशोक कुमार अग्रवाल, संजीव कुमार शर्मा, राम मूर्ति गौतम, इंजीनियर चरण सिंह, दिनेश चौहान, अशोक कुमार यादव, कमल वीर सिंह, संजीव कुमार बिश्नोई, एड. गणेश ठाकुर, सोरन सिंह परिहार, संजीव कुमार बिश्नोई, शिव सिंह रावत, वीरेंद्र कुमार वर्मा, आशाराम सिंह, संत राम, अरविंद कुमार शर्मा, संजय गुजर एवं प्रकाश वीर रस्तोगी की उपस्थिति महत्वपूर्ण रही।

## प्याऊ का शुभारंभ



**धामपुर।** भीषण गर्मी और लगातार बढ़ते तापमान को देखते हुए भारतीय जैन मिलन की महिला जैन मिलन अरिहंत शाखा द्वारा सामाजिक सेवा को सराहनीय पहल करते हुए प्याऊ का शुभारंभ किया गया। प्याऊ का उद्घाटन शाखा मंत्री एवं जैन सम्राट गौरव वर्ष की राष्ट्रीय संयोजिका वीरगंगा सीमा जैन के निवास पर किया गया। इस मौके पर भारतीय जैन मिलन के राष्ट्रीय संयुक्त मंत्री वीर पंकज जैन, राष्ट्रीय कार्यकारिणी सदस्य संजय जैन बुकसेरत तथा क्षेत्र संख्या-3 के मुख्य संयोजक एवं अध्यक्ष सुनील वर्मा विशेष रूप से उपस्थित रहे। सभी अतिथियों ने इस सेवा कार्य की सराहना करते हुए कहा कि भीषण गर्मी के इस दौर में प्यासे राहगीरों को शीतल जल उपलब्ध कराना एक बड़ा पुण्य कार्य है। कार्यक्रम के दौरान वक्ताओं ने कहा कि सामाजिक संगठनों को समय-समय पर जनहित से जुड़े ऐसे कार्य करते रहना चाहिए, जिससे जरूरतमंद लोगों को राहत मिल सके। उन्होंने महिला जैन मिलन अरिहंत धामपुर शाखा की इस पहल की प्रशंसा करते हुए इसे समाज के लिए प्रेरणादायक बताया। प्याऊ संचालन एवं आयोजन को सफल बनाने में महिला जैन मिलन अरिहंत धामपुर की अध्यक्ष भावना जैन, मीना जैन, नीना जैन, आराधना जैन, अंबुज जैन, अनिता जैन, रेखा जैन, शोभा जैन, बबीता जैन, अर्चना जैन, कल्पना जैन, प्रगति जैन, नीतू जैन सहित अन्य सदस्यों का विशेष योगदान रहा। आयोजकों ने बताया कि गर्मी के मौसम में यह प्याऊ नियमित रूप से संचालित किया जाएगा, ताकि राहगीरों, श्रमिकों और आमजन को शीतल पेयजल उपलब्ध कराया जा सके।

# नजीबाबाद में बिजली चोरी के खिलाफ अभियान



**शाह टाइम्स संवाददाता**  
**नजीबाबाद।** बिजली चोरी रोकने के लिए विद्युत विभाग ने एक विशेष चैकिंग अभियान चलाया। इस अभियान के दौरान विभागीय टीम ने क्षेत्र के कई मोहल्लों में पहुंचकर बिजली कनेक्शनों की गहनता से जांच की। जांच के दौरान टीम ने उपभोक्ताओं के मीटर, केबल और विद्युत भार की पड़ताल की। एसडीओ शंभू नाथ ने बताया कि क्षेत्र में बड़े पैमाने पर बिजली चोरी की शिकायतें मिल रही थीं, जिसके बाद इसे रोकने के उद्देश्य से यह चैकिंग की गई। विद्युत विभाग के अधिकारियों ने स्पष्ट किया कि बिजली चोरी से न केवल विभाग को आर्थिक नुकसान होता है, बल्कि इससे आम उपभोक्ताओं को भी विद्युत

# थाना परिसर में जन सेवा केंद्र संचालकों की बैठक

## संदिग्ध गतिविधियों की सूचना तत्काल पुलिस को देने का आह्वान

**शाह टाइम्स संवाददाता**  
**अफजलगढ़।** बढ़ते साइबर अपराधों और जन सेवा केंद्रों पर होने वाले वित्तीय लेनदेन की सुरक्षा को ध्यान में रखते हुए थाना परिसर में जन सेवा केंद्र संचालकों की एक महत्वपूर्ण बैठक आयोजित की गई। बैठक की अध्यक्षता पुलिस क्षेत्राधिकारी अफजलगढ़ आलोक सिंह ने की।



बैठक को संबोधित करते हुए सीओ आलोक सिंह ने कहा कि वर्तमान समय में साइबर अपराधी नए-नए तरीकों से लोगों को ठगी का शिकार बना रहे हैं। जन सेवा केंद्रों पर प्रतिदिन बड़ी संख्या में लोग बैंकिंग एवं ऑनलाइन सेवाओं के लिए पहुंचते हैं। इसलिए संचालकों को विशेष सतर्कता बरतने की आवश्यकता है। उन्होंने संचालकों से ग्राहकों की बैंकिंग जानकारी, ओटीपी, पासवर्ड और अन्य गोपनीय सूचनाओं को सुरक्षित रखने तथा किसी भी संदिग्ध गतिविधि की सूचना तत्काल पुलिस को देने का आह्वान किया।

उन्होंने सभी जन सेवा केंद्रों पर उच्च गुणवत्ता वाले सीसीटीवी कैमरे लगाने और उनकी नियमित निगरानी सुनिश्चित करने के निर्देश दिए। सीओ ने कहा कि सीसीटीवी कैमरे अपराधी को रोकथाम के साथ-साथ किसी भी घटना के खुलासे में महत्वपूर्ण भूमिका निभाते हैं। इसके अलावा उन्होंने संचालकों को सलाह दी कि वह अपने केंद्रों पर आवश्यकता से अधिक नकदी न रखें और समय-समय पर उसे सुरक्षित स्थान पर जमा करते हों। बैठक में साइबर जागरूकता पर भी विशेष जोर दिया गया। सीओ आलोक सिंह ने कहा कि जन सेवा केंद्र संचालक स्वयं सतर्क रहने के साथ-साथ ग्राहकों को भी साइबर ठगी के प्रति

# शिविर में वरिष्ठ नागरिकों का नेत्र परीक्षण

**शाह टाइम्स संवाददाता**  
**स्योहारा।** वरिष्ठ नागरिक सेवानिवृत्ति समिति स्योहारा द्वारा मंडोरी रोड स्थित ज्ञान प्रकाश के आवास पर निःशुल्क नेत्र परीक्षण शिविर का आयोजन किया गया। समिति के अध्यक्ष एवं पूर्व डिप्टी एसपी इकबालुज्जमा के नेतृत्व में आयोजित शिविर में बड़ी संख्या में लोगों ने भाग लेकर नेत्र परीक्षण कराया।



**कार्यक्रम संयोजक ज्ञान प्रकाश सम्मानित**

प्राप्त समाचार के अनुसार वरिष्ठ नागरिकों एवं समाज के विभिन्न वर्गों के लोगों को बेहतर स्वास्थ्य सुविधाएं उपलब्ध कराने के उद्देश्य से आयोजित इस शिविर में नेत्र रोग विशेषज्ञ डा. अंकुर सिंह ने उपस्थित लोगों की आंखों की जांच की। जांच के दौरान मरीजों को आंखों की देखभाल संबंधी आवश्यक सलाह दी गई तथा जरूरतमंदों को दवाईयों का

वितरण भी किया गया। शिविर में समिति के पदाधिकारियों सदस्यों एवं क्षेत्र के गणमान्य लोगों की सक्रिय भागीदारी देखने को मिली। लगभग 35 लोगों ने शिविर का लाभ उठाते हुए अपनी आंखों की जांच कराई। चिकित्सक द्वारा कई लोगों को नियमित जांच कराने और आंखों की सुरक्षा के प्रति जागरूक रहने की सलाह भी दी गई। समिति के अध्यक्ष एवं पूर्व डिप्टी एसपी इकबालुज्जमा ने शिविर में विशेष सहयोग देने वाले डा. अंकुर सिंह तथा कार्यक्रम के संयोजक ज्ञान प्रकाश को पटका पत्र भेजा और प्रशंसा-पत्र प्रदान कर सम्मानित किया। उन्होंने कहा कि वरिष्ठ नागरिक समाज का अणु देवता और सरोवर हैं। इसलिए उनके स्वास्थ्य की देखभाल को

प्राथमिकता दी जानी चाहिए। उन्होंने भविष्य में भी इस प्रकार के जनहितकारी कार्यक्रम आयोजित करने की बात कही।

इस मौके पर अमलदेव सिंह, रामकुमार सिंह, यादराम सिंह, वीरेंद्र सिंह, राजेंद्र सिंह, दलवीर सिंह, डा. मुकुंद सिंह, जयपाल सिंह, विजेंद्र सिंह, सलीम अहमद, मोहम्मद हसन, विनोद रस्तोगी, सुरेश तोमर, प्यारेलाल सैनी सहित अनेक लोग मौजूद रहे।

कार्यक्रम का संचालन महेंद्र कुमार शर्मा ने किया। सुरेंद्र सिंह त्यागी ने शिविर को सफल बनाने में सहयोग देने वाले सभी लोगों, चिकित्सक एवं अतिथियों का आभार व्यक्त किया। वरिष्ठ नागरिक सेवानिवृत्ति समिति के इस प्रयास की उपस्थित लोगों ने सराहना करते हुए इसे समाजोपयोगी पहल बताया।

# भाजनों से बजरंगबली का गुणगान



**धामपुर।** ग्राम जैतरा में दिनेश राणा के आवास पर श्रीमद् हनुमत भक्ति प्रचार मंडल द्वारा सात बार हनुमान चालीसा का पाठ किया गया। उसके बाद भजनों के माध्यम से बजरंगबली का गुणगान किया गया। 'छम छम नाचे वीर हनुमाना, कहते हैं जिसे राम का दीवाना' यह भजन सबको खूब पसंद आया। सबने तालियां बजाकर उत्साह वर्धन किया। अंत में संस्था द्वारा आयोजक परिवार को श्री राम दरबार का चित्र भेंट कर सम्मानित किया गया। आयोजक परिवार में दिनेश राणा, बबीता चौहान, नीतू सिंह, विशाल राणा, राधा देवी, लक्ष्य चौहान, पंकज चौहान, अनू चौहान, परमेश्वर अग्रवाल आदि शामिल रहे। श्रीमद् हनुमत भक्ति प्रचार मंडल के अध्यक्ष अरुण अग्रवाल, महंत राहुल अग्रवाल, राम प्रकाश वर्मा, प्रीतम सैनी, सुनील चौहान, नंदकिशोर रस्तोगी, संदीप भारद्वाज, निखिल अरोड़ा, सर्वेश गिरी आदि शामिल रहे। अंत में बालाजी की आरती कर प्रसाद वितरित किया गया सब ने प्रसाद ग्रहण कर धर्म लाभ उठाया।

# एमए प्रथम सेमेस्टर का परीक्षाफल



**बिजनौर।** गुरु जम्भेश्वर विश्वविद्यालय, मुरादाबाद द्वारा एमए (एजुकेशन) प्रथम सेमेस्टर के घोषित परिणाम के कृष्णा कॉलेज ऑफ साइंस एंड इंफॉर्मेशन टेक्नोलॉजी के विद्यार्थियों का परीक्षाफल शतप्रतिशत रहा। एमए (एजुकेशन) प्रथम सेमेस्टर की छात्रा आकांक्षा सकसेना ने प्रथम, रिया ने द्वितीय तथा सारिका ने तृतीय स्थान प्राप्त किया। महाविद्यालय परिवार इन सभी विद्यार्थियों के उज्ज्वल भविष्य की कामना करता है। कृष्णा कॉलेज के चेरमैन मनोज कुमार ने सभी उत्तीर्ण छात्राओं को बधाई देते हुए कहा कि कृष्णा कॉलेज का परिणाम संदेव ही अत्युत्तम रहा है। हमारा निरंतर यही प्रयास रहता है कि विद्यार्थियों को कॉलेज में आधुनिक व शैक्षिक वातावरण मिले जिससे कि वह प्रोफेशनल एजुकेशन को बेहतर रूप से समझ सकें व अपने जीवन में उपयोग कर लाभाहित हो सकें। कॉलेज के प्रबंधक निदेशक राजीव कुमार, चेरमैन मनोज कुमार, निदेशक पवन कुमार, कॉलेज प्राचार्या डा. सीमा शर्मा, विभागाध्यक्ष एमएएस अंसारी, सहायक प्रवक्ता डा. दीपशिखा अग्रवाल, सुनील कुमार, अशिका राव ने विद्यार्थियों को उत्कृष्ट परिणाम के लिए बधाई दी और इनके उज्ज्वल भविष्य की कामना की।

# लोकेंद्र चौधरी ने किया प्याऊ का उद्घाटन



**झालू।** बढ़ती गर्मी और तपती धूप के बीच राहगीरों को राहत पहुंचाने के उद्देश्य से वरिष्ठ नागरिक सेवा समिति द्वारा नगर में प्याऊ की व्यवस्था की गई। प्याऊ का शुभारंभ नगर पंचायत अध्यक्ष लोकेंद्र चौधरी ने फीता काटकर किया। इस अवसर पर लोकेंद्र चौधरी ने कहा कि गर्मी के मौसम में प्यासे लोगों को शीतल पेयजल उपलब्ध कराना एक नेक और पुण्य का कार्य है। उन्होंने समिति के सदस्यों की सराहना करते हुए कहा कि ऐसे सामाजिक प्रयास समाज में सेवा और सहयोग की भावना को मजबूत करते हैं। समिति के पदाधिकारियों ने बताया कि भीषण गर्मी को देखते हुए राहगीरों, श्रमिकों एवं आम नागरिकों की सुविधा के लिए प्याऊ की व्यवस्था की गई है, जिससे लोगों को राहत मिल सके। कार्यक्रम में महेंद्र सिंह धीमान, मुकेश वर्मा, चांद बाबू, ओमपाल सिंह, अश्विनी कुमार अग्रवाल, विजय कुमार शर्मा, चंद्रपाल सिंह सैनी, सुधीर कुमार, चंद्रपाल, सुमित वर्मा सहित बड़ी संख्या में गणमान्य नागरिक मौजूद रहे। अंत में समिति की ओर से सभी अतिथियों का स्वागत एवं आभार व्यक्त किया गया। उपस्थित लोगों ने इस जनहितकारी पहल की सराहना करते हुए इसे समाज के लिए प्रेरणादायक बताया।

# मंदिर में चोरी करने का आरोपी गिरफ्तार, सामान व नकदी बरामद



**शाह टाइम्स संवाददाता**  
**चांदपुर।** पुलिस ने मंदिर में चोरी करने के आरोपी का सामान व नकदी सहित गिरफ्तार कर चालान कर दिया। नूरपुर रोड स्थित भगवंत पब्लिक स्कूल के पास मंदिर से तांबे का नाग देवता व दान पात्र से नकदी चोरी हो गई थी। छह जून को संजीव कुमार पुत्र जसवंत सिंह निवासी ग्राम शिवाला कला ने थाना चांदपुर पहुंचकर मंदिर से चोरी हो जाने की तहरीर दी थी। पुलिस ने मुकदमा अपराध संख्या 324/2026 धारा 305(4)/317(2) बीएनएस पंजीकृत किया था। पुलिस ने आरोपी शादाब अहमद पुत्र बाबू निवासी मोहल्ला अहमदनगर, थाना चांदपुर को गिरफ्तार कर लिया। पुलिस के अनुसार आरोपी के विरुद्ध एनडीपीएस, सट्टा शराब, चोरी आदि सहित आधा दर्जन मुकदमे दर्ज हैं। पुलिस ने उसके पास से मंदिर का तांबे का नाग देवता व नकद 732 रुपए बरामद कर उसका चालान कर दिया।

# श्रीमद् भागवत कथा में उमड़े श्रद्धालु



**शाह टाइम्स संवाददाता**  
**धामपुर।** ग्राम नौरंगाबाद स्थित पंचायत भवन परिसर में आयोजित सात दिवसीय श्रीमद्भागवत कथा ज्ञान यज्ञ महात्सव में श्रद्धा और भक्ति का अद्भुत संगम देखने को मिला। कथा के दौरान विधायक अशोक कुमार राणा की धर्मपत्नी ज्योति किरण राणा का श्रद्धालुओं के सामूहिक जयघोष के बीच सम्मान किया गया। इसके अलावा कथा के मुख्य यजमान ठाकुर शूरवीर सिंह एवं उनकी धर्मपत्नी डा. सुजाता सिंह को भी विशेष रूप से सम्मानित किया गया। कथा के दौरान व्यास पीठ पर विराजमान वृंदावन से पधारें प्रसिद्ध भागवताचार्य स्वामी कृष्ण मोहन महाराज ने भागवान श्रीकृष्ण और सुदामा के मिलन प्रसंग का भावपूर्ण वर्णन करते हुए कहा कि सच्ची मित्रता निःस्वार्थ भाव पर आधारित होती है। जहाँ स्वार्थ आ



जाता है, वहां मित्रता की गरिमा और स्थायित्व प्रभावित हो जाता है। उन्होंने कहा कि श्रीकृष्ण और सुदामा की मित्रता मानव जीवन के लिए आदर्श है, जो त्याग, प्रेम और समर्पण का संदेश देती है। कथा का शुभारंभ सामूहिक पूजन के साथ हुआ। पूजन कार्यक्रम के मुख्य यजमान ठाकुर शूरवीर सिंह एवं उनकी धर्मपत्नी डा. सुजाता सिंह रहे। वहीं द्वितीय यजमान को रूप में धामपुर शुगर मिल के सेवा निवृत्त हेड टाइमकीपर सतीश चंद्र द्विवेदी, उनकी धर्मपत्नी उमा



द्विवेदी, पुत्र आकाश द्विवेदी, पुत्रवधु निधि द्विवेदी, पौत्र अद्विक द्विवेदी एवं पुत्री आकांक्षा द्विवेदी ने सहभागिता की। सात दिवसीय महात्सव के पुरोहित आचार्य पंडित सचिन कुमार शर्मा ने वैदिक मंत्रोच्चार के बीच विधि-विधान से पूजन संपन्न कराया। इस मौके पर ग्राम मिलक मुकीमपुर निवासी नरेंद्र सिंह चौहान एवं उनकी धर्मपत्नी उमेशा कुमारी चौहान को भी महाराज श्री द्वारा मंच पर सम्मानित किया गया। बताया कि इस परिवार द्वारा पूर्व में भी महाराज





## कड़ी सुरक्षा के बीच आज से पुलिस भर्ती परीक्षा

दस केंद्रों पर 28 हजार 224 अभ्यर्थी होंगे सम्मिलित

**शाह टाइम्स ब्यूरो**  
अमरोहा। पुलिस भर्ती एवं प्रोन्नति बोर्ड द्वारा आयोजित आरक्षी नागरिक पुलिस एवं समकक्ष पदों पर सीधी भर्ती-2025 परीक्षा जनपद के 10 केंद्रों पर आज से कड़ी सुरक्षा व्यवस्था के बीच शुरू होगी। परीक्षा में कुल 28,224 अभ्यर्थी शामिल होंगे। जिला मजिस्ट्रेट डॉ. नितिन गौड़ और पुलिस अधीक्षक लखन सिंह यादव पहले ही परीक्षा केंद्रों का निरीक्षण कर व्यवस्थाओं का जायजा ले चुके हैं। सभी केंद्रों पर सीसीटीवी कैमरों से निगरानी की व्यवस्था की गई है तथा सुरक्षा के लिए पर्याप्त पुलिस बल तैनात किया गया है।

अभ्यर्थियों की प्रवेश पत्र और पहचान पत्र के आधार पर सघन जांच के बाद ही प्रवेश दिया जाएगा। परीक्षा प्रतिदिन दो पालियों में आयोजित होगी। पहली पाली सुबह 10 बजे से दोपहर 12 बजे तक तथा दूसरी पाली अपराह्न 3 बजे से शाम 5 बजे तक होगी। प्रत्येक पाली में 7,404 अभ्यर्थी परीक्षा देंगे। प्रशासन ने परीक्षा केंद्रों पर पेयजल, बिजली, प्रकाश व्यवस्था एवं अन्य मूलभूत सुविधाएं सुनिश्चित करने के निर्देश दिए हैं। अधिकारियों ने स्पष्ट किया है कि परीक्षा की सफलता और कानून-व्यवस्था बनाए रखने में किसी भी प्रकार की लापरवाही बर्दाश्त नहीं की जाएगी।

## अवारा सांडने अघेड़ को पटक-पटक कर मारा

आम के बाग की रखवाली करते किया हमला, परिजनों में मचा कोहराम

मौत बनकर घूम रहे अवारा सांड

**शाह टाइम्स संवाददाता**  
हसनपुर। इलाके में एक हिंसक अवारा सांड का आतंक इस कदर बढ़ गया है कि उसने एक बेगुनाह की जान ले ली। ताजा मामला कोतवाली क्षेत्र के गांव याकूपपुर उर्फ आगापुर के एक आम के बाग का है। शनिवार की शाम करीब 7 बजे 50 वर्षीय राम रतन सिंह पर सांड ने अचानक जानलेवा हमला कर दिया। सांड ने उन्हें इस कदर बेरहमी से कुचला कि राम रतन सिंह बुरी तरह से घायल हो गये। घायल को गंभीर अवस्था में मेरठ के लिए रेफर कर दिया गया। लेकिन वहां पर उनकी मौत हो गई। हादसे के बाद बदहवास परिजनों ने



बिना किसी कानूनी कार्रवाई के मृतक के शव का अंतिम संस्कार कर दिया। राम रतन की मौत से परिवार में को. हराम मचा हुआ है। ग्रामीणों के मुता. बिक्र यह सांड पहले से ही बेहद हिंसक है और इससे पहले भी कई राहगीरों और किसानों पर हमला कर

मनबूर हैं। ग्रामीणों ने वन विभाग और स्थानीय प्रशासन से इस हिंसक सांड को जल्द से जल्द पकड़वाने की गुहार लगाई है ताकि भविष्य में किसी और की जान न जाये।

## एक ही रात में चोरों ने पांच घरों को बनाया निशाना

जोगीपुरा में चोरों का धावा, लाखों का माल किया साफ

**शाह टाइम्स संवाददाता**  
जोगीपुरा। डिंडौली थाना क्षेत्र के गांव जोगीपुरा में शनिवार रात चोरों ने जमकर आतंक मचाया। चोरों ने एक के बाद एक पांच घरों को निशाना बनाते हुए लाखों रुपये की चोरी की वारदात को अंजाम दिया। एक ही रात में हुई घटनाओं से ग्रामीणों में दहशत और आक्रोश व्याप्त है। सूचना पर पहुंची पुलिस ने घटनास्थलों का निरीक्षण कर जांच शुरू कर दी है। गांव निवासी किसान अंजार हुसैन का परिवार सिवौरा मार्ग स्थित अपने मकान में रहता है। शनिवार रात परिवार के सभी सदस्य सोजने के बाद आंगन में सो गए थे। देर रात चोर घर में घुस गए और कमरे में रखे सैंद्रुक का ताला तोड़ दिया। रविवार तड़के पत्नी मुबस्सरीन कम्मरे में पड़चों तो सैंद्रुक के ताले टूट मिले। चोर सैंद्रुक में रखे सोने-चांदी के आभूषण, कीमती कपड़े और 50 हजार रुपये की नकदी समेत करीब 10 लाख रुपये मूल्य का सामान चोरी कर ले गए। इसी रात चोरों ने गांव निवासी चौकीदार ओमप्रकाश के मकान में भी नकब लगाकर चोरी की वारदात को अंजाम दिया। चोर नकदी और



आभूषण लेकर फरार हो गए। इसके अलावा कटाई मार्ग स्थित रामचंद्र के मकान में भी चोर घुस गए। चोरों सेफ और अलमारी के ताले तोड़ रहे थे, तभी आवाज होने पर परिवार के लोग जाग गए। इस पर चोर सामान छोड़कर मौके से फरार हो गए। वहीं किसान तहसीन के मकान में

## बस से खींचकर छात्र को बेरहमी से पीटा

पीड़ित की तहरीर पर मुकदमा दर्ज

**शाह टाइम्स ब्यूरो**  
जोगीपुरा। आईएफटीएम की बस में एक छात्र के साथ मारपीट की गई। साथियों के साथ हमला बोलने वाले आरोपी छात्र ने जान से मारने की धमकी भी दी। पीड़ित छात्र की तहरीर पर पुलिस ने आरोपियों के खिलाफ मुकदमा दर्ज कर जांच शुरू कर दी है। संभल जिले के एचोड़ा कम्बोड थाना क्षेत्र के गांव सेमली निवासी सुमित पुत्र कुपाल सिंह ने दर्ज कराई रिपोर्ट में बताया है कि वह आईएफटीएम में बीए का छात्र है। आरोप है कि 26 मई को बस में उसका पैर छात्र आरु के पैर पर धोखे से रखा गया था। इस बात को लेकर दोनों के बीच कहासुनी हो गई थी। उस समय छात्रों ने मामला शांत करा दिया था, लेकिन आरोपी इसके बाद से रंजित

## पिकअप ने टैम्पो में मारी टक्कर, चार घायल

एक महिला की हालत गंभीर

**शाह टाइम्स ब्यूरो**  
जोगीपुरा। डिंडौली थाना क्षेत्र में नेशनल हाईवे पर चौधपुर साप्ताहिक बाजार के निकट शनिवार देर रात पिकअप वाहन की टक्कर से टैम्पो सवार चार लोग घायल हो गए। घायलों में एक महिला की हालत गंभीर बनी हुई है। जिसका निजी अस्पताल में उपचार चल रहा है। जनपद सम्भल के असमौली थाना क्षेत्र के गुरहाला मार्फी गांव निवासी राज कुमार अपनी पत्नी अनु और मां जगवती देवी के साथ मुरादाबाद में रिसटोरनी से दावत खाकर टैम्पो से घर लौट रहे थे। देर रात जब उनका टैम्पो डिंडौली क्षेत्र में नेशनल हाईवे स्थित चौधपुर साप्ताहिक

## गोदाम के ताले तोड़कर घी के 45 टिन चोरी

पुलिस ने तीन चोरों को पकड़ लिया बरामद

**शाह टाइम्स ब्यूरो**  
अमरोहा। चोरों ने गोदाम के ताले तोड़कर वनस्पति घी के 45 टिन पर हाथ साफ कर दिया। पड़ोसियों ने दो ई रिक्शा में टिन भरकर ले जाते समय देख लिया। कारोबारी की तहरीर पर अज्ञात के खिलाफ रिपोर्ट दर्ज करने वाली पुलिस ने 24 घंटे के भीतर घटना का खुलासा कर दिया। पुलिस ने तीन आरोपियों को गिरफ्तार कर उनके कब्जे से चोरी हुए घी के टिन, दो ई रिक्शा अन्य सामान बरामद किया है। घटना देहात थाना क्षेत्र के मोहल्ला हमीदपुरा की थी। नगर के मोहल्ला कोट निवासी कारोबारी का महेश चंद्र का मोहल्ला में गोदाम है। गोदाम में घी और किराना सामान का स्टॉक भरा रहता है। घटना 6 जून की रात करीब दहाई बजे की है। गोदाम का ताला तोड़कर अंदर घुसे चोर वनस्पति घी के 45 टिन दो ई रिक्शा में भरकर ले गए थे। पड़ोसियों ने इसकी सूचना कारोबारी को दी थी। उन्होंने गोदाम में अंदर देखा तो ताला टूटा हुआ था और 45 घी के टिन गायब थे। सूचना पर पुलिस ने घटना स्थल का



मुआयना किया था। सीओ अवध भान भदौरिया ने बताया कि गोदाम में हुई चोरी का खुलासा कर दिया है। मामले में आवेज पुत्र फुरकान, रिहान पुत्र यासीन व दिवाकर उर्फ दीपु पुत्र रामावतार की गिरफ्तारी की गई है। अपराधियों का पुराना रिकार्ड भी सामने आया है। उनके कब्जे से 45 घी के टिन, दो ई रिक्शा, तीन मोबाइल व एक चाबी बरामद हुई हैं। पृष्ठांतर के बाद आरोपियों का चालान कर दिया है।

## करंट की चपेट में आकर युवा चिकित्सक मौत

खेत पर ट्यूबवैल चलाते समय हुआ हादसा, बकरीद की छुट्टियों में आया हुआ था घर

**शाह टाइम्स ब्यूरो**  
अमरोहा। बकरीद की छुट्टी पर घर आए युवा चिकित्सक को करंट लगने से मौत हो गई। खेत पर ट्यूबवैल चलाने के दौरान बिजली का झटका लगा, जिससे वह गंभीर रूप से झुलस गया। परिजन उसे अस्पताल लेकर पहुंचे, जहां चिकित्सकों ने मृत घोषित कर दिया। घटना से परिवार में कोहराम मचा हुआ है। जानकारी के मुताबिक गांव आलमपुर कैंच में निजी चिकित्सक

डा. आबिद का परिवार रहता है। उनके परिवार में पत्नी नूरी बेगम, बेटा **परिजनों में मचा कोहराम**  
कमर शाहिद, जावेद आलम, नईम अहमद, परवेज आलम उर्फ आसिफ व एक बेटी हैं। चौथे नंबर के बेटे परवेज उर्फ आसिफ पिछले साल ही जयपुर से बीयूएमएस की डिग्री की है तथा इन दिनों एमएस

## जमीन हड़पने के लिए पति की हत्या का आरोप

50 बीघा जमीन हड़पने को की गयी हत्या

**शाह टाइम्स संवाददाता**  
नौगावा सादात। किसानों के बेटे की सदिग्ध मौत का मामला अब हत्या के आरोपों तक पहुंच गया है। मृतक की पत्नी ने देवर, देवरानी और ससुर पर जमीन हड़पने के लिए पति की हत्या कराने का आरोप लगाया है। कोर्ट ने पुलिस को आरोपियों के खिलाफ मुकदमा दर्ज करने के निर्देश दिए गए हैं। मामला नौगावा सादात थाना क्षेत्र के गांव अलीपुर कलां से जुड़ा है। यहाँ रहने वाले किसान सतपाल सिंह के परिवार में दो बेटे कैलाश व कौशल हैं। दोनों के शादी हो चुकी है। सतपाल सिंह के पास 50 बीघा जमीन है। कैलाश की शादी योगमाया के साथ हुई थी। परिवार में एक बेटी सुहानी भी है लेकिन शादी के बाद विवाद के चलते योगमाया बेटी के साथ गजरौला में रहती हैं। जिसे लेकर अदालत में मुकदमा भी विचाराधीन है। 15 जनवरी को कैलाश का शव जंगल में खेत पर रक्तरीजित हालत में मिला था। ग्रामीणों व परिजनों ने बताया था कि तेंदुए के हमले में कैलाश की मौत हुई है। जबकि वन विभाग ने जांच के बाद तेंदुए के हमले से इनकार किया था। कोई तहरीर न मिलने पर पुलिस ने पोस्टमार्टम करा शव परिजनों के सुपुर्द कर

## चीन में एशियाई अंडर-23 एथलेटिक्स चैंपियनशिप में करेगा देश का प्रतिनिधित्व

## एथलेटिक्स चैंपियनशिप के लिए हर्षित का भारतीय टीम में चयन

**शाह टाइम्स ब्यूरो**  
अमरोहा। गांव सरकड़ा कपाला निवासी प्रतिभावन एथलीट हर्षित कुमार का एशियाई अंडर-23 एथलेटिक्स चैंपियनशिप, ओडिशा (चीन) के लिए भारतीय टीम में चयन होने पर **जेएस डिग्री कालेज में हुआ सम्मान**  
जिले में खुशी की लहर दौड़ गई। इस उपलब्धि पर जे.एस. हिंदू पीजी कॉलेज, अमरोहा में हर्षित और उनके कोच निर्भय सिंह का सम्मान किया गया। महाविद्यालय के प्राचार्य प्रो. वीर वीरेंद्र सिंह ने हर्षित को बधाई देते हुए कहा कि उनका चयन न केवल जिले बल्कि पूरे क्षेत्र के लिए गौरव की बात है। उन्होंने कहा कि खेल प्रतिभाओं को उचित चर्चा और प्रोत्साहन मिलने से वे राष्ट्रीय एवं अंतरराष्ट्रीय स्तर पर सफलता हासिल कर देश का नाम रोशन करती हैं। बताया गया कि



हर्षित वर्तमान में राष्ट्रीय उत्कृष्टता केंद्र, भारतीय खेल प्राधिकरण (साई), सोनीपत में अपने कोच निर्भय सिंह के निर्देशन में कड़ी मेहनत कर रहे हैं। उनके कोच निर्भय सिंह भी जे.एस. हिंदू पीजी कॉलेज के पूर्व छात्र रह चुके हैं। कार्यक्रम के दौरान कॉलेज परिवार, खिलाड़ियों और खेल प्रेमियों ने हर्षित एवं उनके कोच का फूल-मालाएं पहनाकर स्वागत किया तथा आंगमी प्रतिभागिता में शानदार प्रदर्शन के लिए शुभकामनाएं दीं।

## संदिग्ध परिस्थिति में लगी आग, नकदी व दस्तावेज स्वाह

## किसान के घर आग से लाखों का नुकसान

**शाह टाइम्स संवाददाता**  
नौगावा सादात। क्षेत्र के गांव कायमपुर में रविवार सुबह किसान महिपाल सिंह के घर में संदिग्ध परिस्थितियों में आग लग गई। हादसा के वक्त परिवार के लोग घर में नहीं थे। स्थानीय लोगों ने कड़ी मशक्कत से आग पर कानू पाया। अग्निकांड में किसान की बेटियों के शैक्षिक दस्तावेज व नकदी समेत अन्य कीमती धरोरू सामान जलकर राख हो गया। आग लगने का कारण स्पष्ट नहीं हो सका है जबकि घटना में पांच से छह लाख रुपये का नुकसान होने का अंदाजा लगाया जा रहा है। पेशे से किसान महिपाल सिंह क्षेत्र में एक ईंट भट्टे पर भी काम करते हैं। उनके परिवार में पत्नी के अलावा चार बेटियां व एक बेटा हैं। रविवार सुबह महिपाल सिंह रोजाना की तरह काम करने के लिए भट्टे पर चले गए थे जबकि पत्नी नीतू बेटी सरिता, दीपांशी के साथ खेत पर काम करने गई हुई थीं वहीं बेटे मनीशा व तनीशा पढ़ने के लिए लाइब्रेरी गई थीं, बेटा रोहन गांव में ही बच्चों के साथ खेल रहा था। घर में परिवार का कोई सदस्य मौजूद नहीं था। बताया जा रहा है कि लगभग आठ बजे संदिग्ध परिस्थितियों में अचानक महिपाल सिंह के घर में आग लग गई। धुंआ उठता देख पड़ोसियों ने तुरंत इक्की सूचना महिपाल सिंह को दी। थोड़ी देर में ही परिवार के लोग मौके पर आ गए लेकिन तब तक आग पूरे घर में फैल चुकी थी। देखते ही देखते लपटों ने धरोरू सामान को अपनी चपेट में ले लिया। मौके पर लोगों की भीड़ जमा हो गई। ग्रामीणों ने पानी की बौछार करते हुए करीब एक घंटा की कड़ी मशक्कत के बाद बमुश्किल आग पर कानू पाया लेकिन तब तक देर हो चुकी थी, आग में पूरा सामान जलकर राख हो चुका था। वहीं, ग्रामीणों में दमकल टीम के गांव में नहीं आने पर भी गुस्सा देखने को मिला। उनका कहना था कि आग लगते ही दमकल टीम को फोन किया गया तो मौके पर पहुंचने के लिए दो घंटे में आने की बात कही। पीड़ित किसान महिपाल सिंह के मुताबिक अग्निकांड में पांच से छह लाख रुपये का नुकसान होने का अंदाजा लगाया जा रहा है। पेशे से किसान महिपाल सिंह क्षेत्र में एक ईंट भट्टे पर भी काम करते हैं। उनके परिवार में पत्नी के अलावा चार बेटियां व एक बेटा हैं। रविवार सुबह महिपाल सिंह रोजाना की तरह काम करने के लिए भट्टे पर चले गए थे जबकि पत्नी नीतू बेटी सरिता, दीपांशी के साथ खेत पर काम करने गई हुई थीं वहीं बेटे मनीशा व तनीशा पढ़ने के लिए लाइब्रेरी गई थीं, बेटा रोहन गांव में ही बच्चों के साथ खेल रहा था। घर में परिवार का कोई सदस्य मौजूद नहीं था। बताया जा रहा है कि लगभग आठ बजे संदिग्ध परिस्थितियों में अचानक महिपाल

## एक नजर

### देहेज की खातिर पत्नी को पीटा, चार पर मुकदमा

**जोगीपुरा।** थाना क्षेत्र की एक विवाहिता ने पति समेत चार ससुरालियों पर देहेज की मांग को लेकर मारपीट, गाली-गलौज और घर से निकालने का आरोप लगाया है। पीड़ित ने मामले में कोतवाली पहुंचकर तहरीर दी है। थाना क्षेत्र के एक गांव निवासी महबीश का विवाह तीन वर्ष पूर्व डिंडौली निवासी समीर के साथ हुआ था। विवाहिता का आरोप है कि शादी के बाद से पति और ससुराल पक्ष के लोग मायके से दो लाख रुपये लाने का दबाव बना रहे थे। मांग पूरी न होने पर उसे प्रताड़ित किया जाता था। पीड़ित ने आरोप लगाया कि उसके जेट की उस पर बुरी नजर थी। इसकी शिकायत पति से करने पर विवाद बढ़ गया। आरोप है कि शनिवार देर रात पति, जेट, ननदोई, ननद और सास ने उसके साथ गाली-गलौज कर मारपीट की। इस दौरान कारों से कुंडल निकाल लिए और जान से मारने की धमकी देते हुए घर से निकाल दिया। रविवार को पीड़ित ने डिंडौली कोतवाली पहुंचकर ससुरालियों के खिलाफ तहरीर दी।

### गृहकलेश में वृद्ध ने खाया सल्फास, हालत गंभीर

**जोगीपुरा।** डिंडौली थाना क्षेत्र के एक गांव में गृहकलेश से परेशान होकर एक वृद्ध व्यक्ति ने सैल्फास की गोली का सेवन कर लिया। हालत बिगड़ने पर स्वजन उसे तत्काल चौधपुर गांव स्थित जीवन 24 अस्पताल लेकर पहुंचे, जहां उसका उपचार चल रहा है। जानकारी के अनुसार वृद्ध ने धरोरू विवाह के चलते यह कदम उठाया। सैल्फास का सेवन करने के कुछ समय बाद उसकी तबीयत अचानक बिगड़ गई। स्वजन उन्हें आनन-फानन में अस्पताल ले गए। चिकित्सकों ने प्राथमिक उपचार के बाद उसकी हालत गंभीर बताई है। चिकित्सकों के अनुसार वृद्ध की स्थिति चिंताजनक बनी हुई है।

### हज की सआदत पर दी मुबारकबाद



**शाह टाइम्स ब्यूरो अमरोहा।** जमीयत उल्लेमा-ए-हिंद उतर प्रदेश के अध्यक्ष मुफ्ती अफफान मंसूरपुरी ने वरिष्ठ अधिवक्ता और पैगाम-ए-अमन कमेटी के चेयरमैन हाजी मंसूर अहमद के आवास पर पहुंचकर उन्हें हज की सआदत हासिल होने पर मुबारकबाद दी। इस अवसर पर मुफ्ती साहब ने कहा कि हज अल्लाह तआला का विशेष इनाम है और जिन्हें लगी हो उसे करे घर की ज़ियारत का अवसर मिलता है। वे खुशनसीब होते हैं। उन्होंने हाजी मंसूर अहमद के समाज सेवा, कौमी एकता और अमन-ओ-माई-चारों के लिए किए गए कार्यों की सराहना करते हुए उनके हज की कुबूलियत की दुआ की। मुफ्ती अफफान मंसूरपुरी ने हाजी मंसूर अहमद, उनके परिवार और पूरी उम्मत के लिए हज की सआदत, अमन-चीन और खुशहाली की दुआ की। इस अवसर पर मास्टर असलम उस्मानी, पूर्व चेयरमैन हाजी इकरार अंसारी, हाजी अब्दुल कय्यम राईनी, हाजी मुजफ्फर अली अंसारी, सैयद अली इमाम रिजवी एडवोकेट आदि मौजूद रहे।

### पुरानी रंजिश के चलते दो पक्षों में जमकर पथराव

**हसनपुर।** कोतवाली क्षेत्र के बादपुरा गांव में पुरानी रंजिश को लेकर दो पक्ष आमने-सामने आ गये। विवाद इतना बढ़ गया कि दोनों ओर से जमकर पथराव हुआ। घटना का लाइव वीडियो सोशल मीडिया पर वायरल होने के बाद इलाके में हड़कंप मच गया। पथराव होने के कारण मौके पर भगदड़ मच गई। सूचना मिलते ही हसनपुर कोतवाली पुलिस मौके पर पहुंची और स्थिति को नियंत्रित करने में जुट गई। पुलिस ने गांव में सुरक्षा व्यवस्था बढ़ा दी है और दोनों पक्षों के लोगों को सम्झौता के प्रयास किया जा रहा है। वायरल वीडियो के आधार पर भी मामले की जांच की जा रही है। पुलिस का कहना है कि हालात फिलहाल नियंत्रण में हैं और शांति व्यवस्था बनाये रखने के लिए आवश्यक कार्रवाई की जा रही है। पुरानी रंजिश किस बात को लेकर है इस बारे में पता नहीं लग पाया है।

### आरोपी सास भी पुलिस गिरफ्त में

**शाह टाइम्स संवाददाता हसनपुर।** कोतवाली क्षेत्र के गांव शाहपुर कलां में 24 वर्षीय विवाहिता प्रिया उर्फ पिंकी की संदिग्ध परिस्थितियों में हुई मौत के मामले में पुलिस को एक और बड़ी कामयाबी मिली है। मामले में नामजद आरोपी सास राजेश्वरी देवी को पुलिस ने गिरफ्तार कर न्यायालय में पेश कर दिया है। करीब 3 साल पहले पिंकी की शादी शाहपुर कलां निवासी सोनू पुत्र चेताराम से हुई थी। पिंकी को संदिग्ध परिस्थितियों में ससुराल में लाश मिली थी। पिंकी की मौत के बाद मुक्ता के परिवारों की शिकायत पर पति, सास और ससुर समेत कुल 5 लोगों के खिलाफ मुकदमा दर्ज किया गया था। पुलिस इस मामले में मुख्य आरोपी पति सोनू और ससुर चेताराम को पहले ही गिरफ्तार कर जेल भेज चुकी है। अब सास की गिरफ्तारी के बाद पुलिस टीम मामले में नामजद शेष दो अन्य आरोपियों को तलाश में जुटी है। पुलिस का दावा है कि जल्द ही फरार आरोपियों को भी सलाखों के पीछे भेज दिया जायेगा।



## मुल्लापुर टेस्ट में भारत ने अफगानिस्तान पर कसा शिकंजा

मानव-कृष्णा ने दिए पांच झटके, भारत के 564 रन के जवाब में अफगान के पांच विकेट के नुकसान पर 113 रन

**मुल्लापुर।** भारत और अफगानिस्तान के बीच खेले जा रहे एकमात्र टेस्ट मैच में दूसरे दिन मेजबान टीम ने पूरी तरह से दबदबा बनाए रखा। पहले भारतीय बल्लेबाजों ने विशाल स्कोर खड़ा किया, फिर गेंदबाजों ने अफगानिस्तान के शीर्ष क्रम को झकझोरते हुए मैच पर भारत की पकड़ मजबूत कर दी।

भारत ने अपनी पहली पारी आठ विकेट पर 564 रन बनाकर घोषित की। जवाब में दूसरे दिन का खेल समाप्त होने तक अफगानिस्तान ने 39.5 ओवर में पांच विकेट के नुकसान पर 113 रन बनाए। मेहमान टीम अभी भी भारत के स्कोर से 451 रन पीछे है। टॉस जीतकर पहले बल्लेबाजी करने उतरी भारतीय टीम की शुरुआत अच्छी रही। यशस्वी जायसवाल और केएल राहुल ने पहले विकेट के लिए 41 रन जोड़े।

जायसवाल 24 रन बनाकर आउट हुए, लेकिन इसके बाद राहुल और साई सुदर्शन ने दूसरे विकेट के लिए 139 रन की महत्वपूर्ण साझेदारी कर पारी को संभाल लिया। सुदर्शन ने 104 गेंदों में 81 रन बनाए, जिसमें 13 चौके शामिल रहे। वहीं राहुल ने शानदार बल्लेबाजी करते हुए 165 गेंदों में 100 रन की शतकीय पारी खेली। यह उनके टेस्ट करियर का 11वां शतक रहा। राहुल के आउट होने के बाद कप्तान शुभमन गिल ने मोर्चा संभाला। उन्होंने पहले राहुल के साथ 67 रन और फिर ऋषभ पंत के साथ चौथे विकेट के लिए 169 रन की बड़ी साझेदारी की। गिल ने 177 गेंदों पर 126 रन बनाए, जिसमें 15 चौके और एक छक्का शामिल रहा। ऋषभ पंत ने भी आक्रामक अंदाज में बल्लेबाजी करते हुए 81 रन बनाए। उनकी पारी में छह चौके



भारत के खिलाड़ी अहमदाबाद टेस्ट में 571 रन बनाए थे। इसके अलावा 564 रन अफगानिस्तान के खिलाफ टेस्ट क्रिकेट में किसी भी टीम द्वारा बनाया गया दूसरा सबसे बड़ा स्कोर है। इस सूची में शीर्ष पर जिनम्बे है, जिसने 2024 में अफगानिस्तान के खिलाफ 586 रन बनाए थे। गिल और पंत के बीच चौथे विकेट के लिए हुई 169 रन की साझेदारी भी भारत की ओर से अफगानिस्तान के खिलाफ टेस्ट क्रिकेट में किसी भी

विकेट के लिए सबसे बड़ी साझेदारी बन गई। अफगानिस्तान के लिए मोहम्मद सलीम सैफी सबसे सफल गेंदबाज रहे। उन्होंने 27 ओवर में 140 रन देकर छह विकेट हासिल किए। इसके साथ ही वह टेस्ट क्रिकेट में पांच विकेट लेने वाले अफगानिस्तान के तीसरे गेंदबाज बन गए। सैफी अब टेस्ट की एक पारी में अफगानिस्तान के लिए सर्वाधिक विकेट लेने वाले दूसरे गेंदबाज भी बन गए हैं। उनसे आगे जियाउर रहमान हैं, जिन्होंने 2025 में जिम्बेब्वे के खिलाफ 97 रन देकर सात विकेट लिए थे। विशाल लक्ष्य के जवाब में अफगानिस्तान की शुरुआत अच्छी नहीं रही। टीम ने 28 रन के स्कोर पर अब्दुल मलिक डब्ल्यू16 का विकेट गंवा दिया। इसके बाद रहमानुल्लाह गुरबाज भी 12 रन बनाकर चलते बने। सैदिकुल्लाह अटल ने 17 रन का योगदान दिया,

जबकि अफसर जजई सिर्फ 3 रन ही बना सके। कप्तान हशमतुल्लाह शाहिदी भी बड़ी पारी नहीं खेल पाए। हालांकि, रहमत शाह ने एक छक्के और छह चौकों की मदद से 43 रन की नाबाद पारी खेलकर संघर्ष जारी रखा। दूसरे दिन का खेल समाप्त होने तक वह क्रीज पर डटे हुए थे। भारत की ओर से पदार्पण कर रहे स्पिनर मानव सुथार ने शानदार गेंदबाजी करते हुए 15.5 ओवर में सिर्फ 21 रन देकर तीन विकेट झटके। वहीं प्रसिद्ध कृष्णा ने दो विकेट हासिल किए। भारतीय टीम फिलहाल मैच पर पूरी तरह हावी नजर आ रही है। तीसरे दिन शुरुआती सत्र में अफगानिस्तान को जल्द समेटकर भारत बड़ी बढ़त हासिल करने की कोशिश करेगा, जबकि मेहमान टीम की उम्मीदें रहमत शाह और निचले क्रम के बल्लेबाजों पर डटी हुई हैं।

श्रीलंका दौरे के लिए भारत ए टीम में रायपुर के आयुष पांडे चयनित रायपुर। छत्तीसगढ़ क्रिकेट के लिए गौरवपूर्ण उपलब्धि के रूप में राजधानी रायपुर के युवा बल्लेबाज आयुष पांडे का चयन आगामी श्रीलंका दौरे के लिए भारत ए टीम में किया गया है। थ्रेलु क्रिकेट और रणजी ट्रॉफी में लगातार प्रभावशाली प्रदर्शन के आधार पर उन्हें यह अवसर मिला है। 22 वर्षीय आयुष पांडे प्रदेश के उभरते हुए सलामी बल्लेबाजों में शामिल हैं। हाल के सत्रों में उन्होंने प्रथम श्रेणी क्रिकेट में बल्लेबाजी से चयनकर्ताओं का ध्यान आकर्षित किया। रणजी ट्रॉफी में दिल्ली के खिलाफ खेले गए उनकी 183 रन की शानदार पारी को उनके करियर की महत्वपूर्ण उपलब्धियों में माना जा रहा है। आयुष ने अब तक 19 प्रथम श्रेणी मैचों की 34 पारियों में 1430 रन बनाए हैं। इस दौरान उनके बल्ले से चार शतक और पांच अर्धशतक निकले हैं। वहीं लिस्ट-ए क्रिकेट में उन्होंने छह मैचों की छह पारियों में 44.66 की औसत से 268 रन बनाए।

**खेल विशेष**  
**ब्राजील ने अभ्यास मैच में मिस्र को हराया**  
ब्राजील ने मिस्र को 2-1 से हराकर अपनी विश्व कप की तैयारियों को और मजबूत किया। इस मैच में ब्रूनो गुडमारस और एडिंक ने दोनों हाफ में गोल किए। न्यूकैसल यूनाइटेड के कप्तान गुडमारस ने 18-यार्ड बॉक्स के किनारे पर मोहन लशनी से गेंद छीनकर और शांति से दूर के कोने में शॉट मारकर स्कोरिंग की शुरुआत की। अफ्रीकी टीम के लिए मुस्तफा जिको ने बराबरी का गोल किया उन्होंने मार्विन होस के गोल बक पास को इंटरसेप्ट किया और गोलकीपर एलिसन बेकर को छकाते हुए एक लो शॉट मारा। हाफटाइम में इंगो शियागो की जगह मैदान पर आए एडिंक ने अपनी टीम को बढ़त दिलाई।

**ब्राजील ने अमेरिका की महिला साँकर टीम को हराया**  
साओ पाउलो। ब्राजील की महिला साँकर टीम ने शानदार खेल का प्रदर्शन करते हुए अमेरिका की महिला राष्ट्रीय साँकर टीम ड्यूएसडब्ल्यूएनटीओ को 2-1 से हराया। शनिवार को खेले गए मुकाबले में साँफिया विल्सन ने शुरुआत में ही गोल करके टीम को बढ़त दिलाई, लेकिन ताइना मारान्हाओ और बिया जानराटो के तेजी से किए गए दो गोल ने मेजबान टीम को अमेरिका के खिलाफ 44 मैचों में अपनी पांचवीं जीत दिला दी। एम्मा हेस की टीम को देश से बाहर अपना प्रभाव छोड़ने में केवल दो मिनट लगे। उन्होंने खेल के अपने पहले ही हमले में गोल करके गतिरोध तोड़ा।

## ग्रेस डंगमेई ने अंतर्राष्ट्रीय फुटबॉल से लिया संन्यास

**नई दिल्ली।** भारतीय महिला फुटबॉल टीम की कप्तान ग्रेस डंगमेई ने अंतर्राष्ट्रीय फुटबॉल से संन्यास ले लिया है। सैफ महिला चैंपियनशिप 2026 के फाइनल में शनिवार को बंगलादेश पर भारत की जीत के बाद, भारतीय महिला फुटबॉल टीम की दिग्गज खिलाड़ी ग्रेस डंगमेई ने अंतर्राष्ट्रीय फुटबॉल से संन्यास की घोषणा की।

30 साल की इस भारतीय फुटबॉल खिलाड़ी ने अपना तीसरा सैफ महिला चैंपियनशिप खिताब जीतकर और इनाम विवरण समाप्त होने के दौरान कप्तान के तौर पर ट्रॉफी उठाकर शानदार अंदाज में विदाई ली। हालांकि ग्रेस ने मैच की शुरुआत नहीं की थी, लेकिन वह सॉब्रिट्यूट के तौर पर मैदान पर उतरीं और बाद में उन्हें कप्तानी सौंपी गई, जिससे उन्हें भारतीय जर्सी में एक यादगार

विदाई मिली। मैच के बाद ग्रेस ने कहा, फुटबॉल के आखिर में माहौल बहुत भावुक था, और जिस चीज से मुझे सबसे अधिक प्यार है, उसे अलविदा कहना वाकई बहुत मुश्किल है। ग्रेस डंगमेई ने 2013 में अपना सौनियर अंतर्राष्ट्रीय पदार्पण करने के बाद भारत के लिए 95 मैच खेले और फिर फुटबॉल से संन्यास ले लिया। 15 सालों के दौरान, उन्होंने भारतीय महिला फुटबॉल टीम के लिए खूद को सबसे असरदार खिलाड़ियों में से एक के तौर पर स्थापित किया और टीम के लिए 24 गोल किए। 5 फरवरी 1996 को साइमन डंगमेई और रीता डंगमेई के घर जन्मी ग्रेस डंगमेई मणिपुर के डिमडाइलॉन्ग गांव की रहने वाली हैं। वह उन भारतीय टीम की सदस्य थीं, जिन्होंने पिछले दशक में साउथ एशियन महिला फुटबॉल पर दबदबा बनाए रखा।

## भारतीय महिला टीम ने सैफ चैंपियनशिप जीती

फाइनल मुकाबले में डिफेंडिंग चैंपियन बंगलादेश को हराया

**मडगांव/नई दिल्ली।** भारतीय महिला फुटबॉल टीम ने बंगलादेश को हराकर दक्षिण एशिया फुटबॉल चैंपियनशिप ट्रॉफी का खिताब अपने नाम किया। भारतीय टीम ने छठी बार यह ट्रॉफी जीती है।

मडगांव के पं.जवाहरलाल नेहरू स्टेडियम में शनिवार रात खेले गए फाइनल मुकाबले में भारतीय महिला टीम ने डिफेंडिंग चैंपियन बंगलादेश को 3-1 से हराया। भारतीय टीम के लिए प्यारी जाख्खा ने , सनफिका नॉगरुम ने और लिडा कोम सेतो ने एक-एक गोल किया। वहीं बंगलादेश के लिए रिनु पोर्ना ने एकमात्र गोल दागा। मेजबान भारतीय टीम पूरे टूर्नामेंट में अजेय रही। टीम ने सभी चार मुकाबले जीते, 18 गोल किए और केवल



एक गोल खया। इसी बीच उपराष्ट्रपति सीपी राधाकृष्णन और प्रधानमंत्री नरेंद्र मोदी ने दक्षिण एशियाई फुटबॉल महासंघ (सैफ) महिला चैंपियनशिप 2026 जीतने पर भारतीय महिला फुटबॉल टीम को रविवार को बधाई दी। उन्होंने पूरे टूर्नामेंट में शानदार प्रदर्शन के लिए खिलाड़ियों की तारीफ की और धरोसा जताया कि उनकी यह कामयाबी और अधिक युवाओं को इस खेल से जुड़ने के लिए प्रेरित करेगी। सोशल मीडिया मंच 'एक्स' पर एक पोस्ट में प्रधानमंत्री ने टीम की इस

उपलब्धि की सराहना करते हुए कहा, प्रेस महिला चैंपियनशिप 2026 जीतने पर भारतीय महिला फुटबॉल टीम को बधाई। उन्होंने पूरे टूर्नामेंट में बेहतरीन खेल दिखाया है। इससे आने वाले समय में और अधिक युवाओं को फुटबॉल खेलने का प्रोत्साहन मिलेगा। टीम को भविष्य के प्रयासों के लिए ढेर सारी शुभकामनाएं। भारत की यह जीत देश में महिला फुटबॉल के लिए एक और बड़ा मोल का पत्थर है तथा दक्षिण एशियाई फुटबॉल में टीम के दबदबे को और मजबूत करती है। यह जीत ऐसे समय में मिली है जब जमीनी स्तर के विकास कार्यक्रमों, बेहतर बुनियादी ढांचे और प्रतिबोधिताओं के जरिए महिला फुटबॉल को मजबूत करने के प्रयास तेज हैं।

**नबीला सोल बराजा हैं कोहली की फैन**  
अहमदाबाद। जहां एक ओर पहली विश्व योगामन चैंपियनशिप में भारतीय योगामन खिलाड़ी और भारतीय मूल के कई प्रतिभागी सुर्खियां बटोर रहे हैं, वहीं दक्षिण अमेरिका से आई प्रतिभाशाली खिलाड़ी नबीला सोल बराजा भी अपनी सटीकता, सौंदर्य और शानदार प्रदर्शन से दर्शकों और साथी खिलाड़ियों का ध्यान अपनी ओर आकर्षित कर रही हैं। अर्जेंटीना की नबीला सोल बराजा इस चैंपियनशिप की सबसे सफल विदेशी खिलाड़ियों में से एक बनकर उभरी हैं।

## बल्लेबाज के तौर पर सूर्यकुमार को और मौके मिलने चाहिए थे : अश्विन

**नई दिल्ली।** पूर्व भारतीय स्पिनर आर अश्विन का मानना है कि सूर्यकुमार यादव को बल्लेबाज के रूप में खूद को साबित करने के लिए थोड़ा और समय दिया जा सकता था, बजाय इसके कि टी 20 विश्व कप खिताब जिताने के सिर्फ दो महीने बाद ही उन्हें भारत की टी20 टीम से पूरी तरह बाहर कर दिया जाए।

बल्लेबाज के तौर पर सूर्यकुमार का टी-20 विश्व कप साधारण रहा था। उन्होंने 136-72 के स्ट्राइक रेट से 242 रन बनाए थे। इसके बाद आईपीएल में भी वह लय हासिल नहीं कर सके और 147-54 के स्ट्राइक रेट से 270 रन ही बना पाए। आईपीएल क्रिकेट को वीडियो शो में अश्विन ने कहा, 'प्लेडिग, मुझे लगता है कि यह एक बहुत



दिलचस्प मिसाल है। मैं एक पल के लिए खूद को सूर्यकुमार यादव के रूप में अपने मन में सोच रहा हूँ कि इस समय वह कैसा महसूस कर रहे होंगे। मुझे यकीन है कि किसी भी खिलाड़ी को टीम से बाहर किए जाने पर दुखी होने का पूरा हक है और अगर वह बुरा महसूस कर रहे हैं, तो वह पूरी तरह जायज है। उन्होंने कहा, 'प्लेडिग जिस तरह यह फैसला लिया गया है, उससे लेकर मुझे थोड़ी झिझक है क्योंकि मैं अपने मन में सोच रहा हूँ— अगर मैं खूद को सूर्यकुमार की जगह रखूँ तो? ठीक है, मेरी बल्लेबाजी को टीम में भरना नहीं दे पाया। मैं उस स्तर पर नहीं खेल पाया, जैसा खेल सकता था। लेकिन फिर भी मैं देश के लिए टी

## उलानबतोर ओपन: भारतीय पहलवानों ने जीते दो स्वर्ण सहित कुल छह पदक

**उलानबतोर (मंगोलिया)।** सागर जगलान और टीनएजर काजल दो चक ने अपने-अपने भार वर्ग में शानदार प्रदर्शन करते हुए उलानबतोर ओपन 2026 कुश्ती टूर्नामेंट के तीसरे दिन स्वर्ण पदक जीते।

भारतीय पहलवानों ने इस दिन दो स्वर्ण सहित छह पदक अपने नाम किए। शनिवार को हुए मुक। इबले में 21 साल के सागर जगलान ने पुरुषों की फ्रीस्टाइल 74किग्रा वर्ग के फाइनल में तामिर एशिनियाएव को 3-2 से हराकर स्वर्ण पदक जीता। भारतीय पहलवान ने क्वार्टर-फाइनल में अपने ही देश के जयदीप को 7-2 से हराकर अपने अभियान की शुरुआत की। इसके बाद सागर ने सेमीफाइनल में मंगोलिया के टोडो मुंखबत को टेक्निकल सुप. रिवरिटी को आधार पर 10-0 से हराया। वहीं, 22 साल के जयदीप

ने रेपचेज के जरिए वापसी की और मेडल मुकाबले में मुंखबत को टेक्निकल सुपीरियरिटी के आधार पर 15-4 से हराकर कांस्य पदक जीता। सागर जगलान और जयदीप, दोनों के लिए ए उनके दूसरे रैंकिंग सीरीज पदक है। सागर ने जुहावर सघार 2022 में रजत पदक जीता था, जबकि जयदीप ने उलानबतोर में लगातार दूसरे साल कांस्य जीता।

मंगोलिया के रिसलिग में, अंडर 23 एशियाई चैंपियन काजल ने 76 किग्रा वर्ग में स्वर्ण जीता। उन्होंने फाइनल में नाइजीरिया की डमोला ओजो (जो एक अफ्रीकन चैंपियन हैं) को 8-0 से हराया। 18 साल की काजल ने क्वालिफिकेशन राउंड में कजाकिस्तान की गुलमारल एरकेबाएवा को 'फॉल' से हराकर अपने अभियान की शुरुआत की और फिर क्वार्टर-फाइनल में चीन

की साइहान आओ को 12-1 से हराया। इसके बाद उन्होंने सेमीफाइनल में कजाकिस्तान की एलिमरा सिजदिकोवा को 'फॉल' से हराकर स्वर्ण पदक मैच में जगह बनाई। एशियाई खेलों में जाने वाली रिसलर प्रिया मलिक ने इसी कैटेगरी में मंगोलिया की तुवशिनजांगल ताराव को 8-0 से हराकर कांस्य पदक जीता। प्रिया सेमीफाइनल में डमोला ओजो से 5-1 से हार गई थीं, जिसके बाद उन्हें कांस्य पदक मुकाबले में खेलना पड़ा। भारत की हंसिका लांबा ने महिलाओं के 55 किग्रा वर्ग में मंगोलिया की अरिनजाया ओडोनचिमग के खिलाफ 10-0 से 'टेक्निकल सुपीरियरिटी' के आधार पर जीत हासिल करके कांस्य पदक जीता। हंसिका को क्वार्टर-फाइनल में उत्तर कोरिया की ह्वानग्योच को से हार का सामना करना पड़ा था।

स्पर्धा जीती थी। ओलंपिक चैंपियन रोजर्स ने महिलाओं के हैमर थ्रो इवेंट में 79-36 मीटर के थ्रो के साथ जीत हासिल की। उन्होंने अमेरिका की रचल रिचसन की कड़ी चुनौती का सामना किया। रोजर्स की शुरुआत थोड़ी लड़खलाई हुई रही। उन्होंने फाउल के साथ शुरुआत की और फिर 74-43 मीटर का थ्रो किया, जबकि रिचसन ने 74-53 मीटर के थ्रो के साथ शुरुआती बढ़त बना ली थी। बाद में, कनाडा की रोजर्स ने मुकाबले में वापसी की और तीसरे राउंड में 79-36 मीटर का थ्रो करके बढ़त बना ली। उनकी नॉर्थ अमेरिकन प्रतिद्वंद्वी रिचसन ने भी अपने करियर का सर्वश्रेष्ठ 79-33 मीटर का थ्रो किया। आखिरकार, केवल तीन सेंटीमीटर के अंतर से मुकाबले का नतीजा तय हुआ। रोजर्स जीतीं, रिचसन दूसरे स्थान पर रहीं।

## मोहक के विस्फोटक शतक से बाल भवन क्रिकेट अकादमी की शानदार जीत

**नई दिल्ली।** प्रतिष्ठित 51 वें अखिल भारतीय गोस्वामी गणेश देव मॉरीयल क्रिकेट टूर्नामेंट (पंचक्रिकेट) के पूल सी लीग मुक। इबले में बाल भवन क्रिकेट अकादमी ने शानदार ऑलराउंड प्रदर्शन करते हुए भवानी यूथ क्रिकेट क्लब को रविवार को 26 रन से पराजित किया।

टॉस जीतकर भवानी यूथ क्रिकेट क्लब ने पहले गेंदबाजी का फौसला किया। पहले बल्लेबाजी करते हुए बाल भवन क्रिकेट अकादमी ने 20 ओवर में 7 विकेट के नुकसान पर 231 रन का मजबूत स्कोर खड़ा किया। मोहक कुमार ने गुलजाय संघू ने 29 और विमन्यु ने 25 रन बनाए, 104 रन बनाए, जिसमें 6 चौके

## गैबी थॉमस ने जीता 200 मीटर का खिताब

**टेक्सास।** मौजूदा ओलंपिक चैंपियन गैबी थॉमस ने 21-70 समय के साथ लोन स्टार प्रां प्री में महिलाओं की 200 मीटर दौड़ का खिताब अपने नाम किया। यह इस वर्ष महिलाओं की दौड़ का सबसे तेज समय है। वहीं कैमरीन रोजर्स ने महिलाओं के हैमर थ्रो में अपनी जीत का सिलसिला जारी रखा।

मुकाबले में अमेरिका की स्पिरंट थॉमस ने पेरिस 2024 में अपने ओलंपिक-जीतने वाले 21-83 सेकंड के प्रदर्शन से भी तेज दौड़ लगाई, और 2023 में बनाए गए अपने व्यक्तिगत सबसे अच्छे समय से सिर्फ 0-10 सेकंड पीछे रहीं। तीन बार की गोल्ड मेडलिस्ट ने कॉलेज स्टेज, टेक्सास में अपने निकटतम प्रतिद्वंद्वियों से काफी आगे रहते हुए रस जीती। अमेरिका की कायला व्हाइट 22-07 सेकंड के साथ दूसरे और नाइजीरिया की

## गैबी थॉमस ने जीता 200 मीटर का खिताब

फेवर ओफिली 22-15 सेकंड के साथ तीसरे स्थान पर रहीं। मुक. इबले जीतने के बाद थॉमस ने कहा, 'मैं इस समय को देखकर थोड़ी हैरान हूँ, लेकिन मैं कड़ा अभ्यास कर रही हूँ। अफ्रीका की मेरा दूर बहुत अच्छा रहा, और अब मेरी कड़ी मेहनत का फल मिल रहा है। मैं इस 'ऑफ' ईयर (बिना बड़े टूर्नामेंट वाले साल) का आनंद ले रही हूँ क्योंकि इसमें ओलंपिक या वर्ल्ड चैंपियनशिप का कोई दबाव नहीं है, इसलिए मैं बस इस सीजन का मजा ले रही हूँ। थॉमस ने सेंट लूसिया की मौजूदा ओलंपिक 100 मीटर



चैंपियन जूलियन अल्फ्रेड द्वारा अप्रैल में ऑस्टिन, टेक्सास में बनाए गए 21-86 सेकंड के 2026 के पिछले वर्ल्ड बेस्ट समय को पीछे छोड़ दिया। उन्होंने इस साल की शुरुआत में 'नैरोबी डक-न्यात्रा और अदीस अबाबा डर्इथियोपिया' में भी 200 मीटर

रिचसन ने भी अपने करियर का सर्वश्रेष्ठ 79-33 मीटर का थ्रो किया। आखिरकार, केवल तीन सेंटीमीटर के अंतर से मुकाबले का नतीजा तय हुआ। रोजर्स जीतीं, रिचसन दूसरे स्थान पर रहीं।

CMYK

CMYK





### ट्रम्प ने भारत में बाइक चलाने का एआई वीडियो शेयर किया

**वाशिंगटन।** अमेरिकी राष्ट्रपति डोनाल्ड ट्रम्प ने शनिवार को अपने सोशल मीडिया प्लेटफॉर्म ट्विटर पर एक एआई-जनरेटेड वीडियो शेयर किया। करीब एक मिनट के इस वीडियो में ट्रम्प कभी भारत की सड़कों पर बाइक चलाते दिखते हैं, तो कभी शेर की सवारी करते नजर आते हैं। वीडियो में ट्रम्प के कई अलग-अलग अवतार दिखाए गए हैं। उन्हें रिंगिताम में ऊट पर बैठे, पैराग्लाइडिंग करते और स्पेससूट पहनकर चांद पर अमेरिकी झंडा लगाते हुए भी दिखाया गया है। इतना ही नहीं, उनका चेहरा पिज्जा, बस, होटिंग, मार्डेंट शमो और नार्दन लाइटस पर भी नजर आता है। वीडियो के बैकग्राउंड में एक गाना चलता है, जिसके बोल ट्रम्प की तारीफ पर केंद्रित हैं। इसमें बार-बार कहा

#### शेर की सवारी करते दिखे अमेरिकी राष्ट्रपति चांद पर झंडा भी लगाया

जाता है कि दुनिया भर के लोग ट्रम्प को पसंद करते हैं और उनका समर्थन करते हैं। वीडियो के गाने में दावा किया गया है कि मेक्सिको, मिडिल ईस्ट, चीन और भारत समेत दुनिया के कई हिस्सों में लोग ट्रम्प को पसंद करते हैं। महज एक मिनट लंबे वीडियो में 'ट्रम्प' शब्द 45 बार और 'डोनाल्ड' नाम 29 बार सुनाई देता है। मीडिया रिपोर्ट्स के मुताबिक कि एवरीबडी लव्स डोनाल्ड ट्रम्प नाम का यह गाना ट्विटर पर 'एसी132' नाम के यूजर ने बनाया था। वीडियो के आखिर में इसका क्रेडिट एंथनी कान्स्टेंटिनो को दिया गया है, जो न्यूयार्क से ट्रम्प समर्थित रिपब्लिकन उम्मीदवार हैं।

### उत्तर कोरिया ने अमेरिका को दी खुली चुनौती

#### किम जोंग उन की बहन बोलीं: परमाणु हथियार नहीं छोड़ेंगे

**प्योंगयांग।** उत्तर कोरिया ने एक बार फिर अमेरिका को खुली चुनौती देते हुए साफ कर दिया है कि वह अपने परमाणु हथियार कार्यक्रम को बंद नहीं करेगा। उत्तर कोरियाई नेता किम जोंग उन की बहन किम यों जोंग ने अमेरिका की परमाणु निरस्त्रीकरण की मांग को पुराना और अव्यावहारिक सपना बताया। उन्होंने कहा कि अमेरिका और उसके सहयोगी देशों से मिल रहे खतरे के बीच उत्तर कोरिया लगातार अपने परमाणु हथियारों को मजबूत करेगा। इस बयान ने एक बार फिर कोरियाई प्रायद्वीप में तनाव बढ़ा दिया है। किम जोंग उन की बहन और उत्तर कोरिया की वरिष्ठ नेता किम यों जोंग ने कहा कि उत्तर कोरिया को परमाणु शक्ति राष्ट्र के रूप में मान्यता मिल चुकी है और अमेरिका की तरफ से इसे बदलने की कोशिश का कोई कानूनी महत्व नहीं है।



उन्होंने अमेरिका को उस दावे को भी खारिज कर दिया जिसमें कहा गया था कि अमेरिका के राष्ट्रपति ट्रंप और चीन के राष्ट्रपति शी जिनपिंग ने उत्तर कोरिया के परमाणु निरस्त्रीकरण पर सहमति जताई है। उन्होंने कहा कि अमेरिका अभी भी पुराने दौर की सोच में फंसा हुआ है। उत्तर कोरिया अब पीछे हटने वाला नहीं है और अपनी सुरक्षा के लिए परमाणु ताकत बढ़ाता रहेगा। उत्तर कोरिया

#### उत्तर कोरिया को परमाणु शक्ति राष्ट्र के रूप में मान्यता मिल चुकी

लगातार अपने परमाणु हथियार और मिसाइल कार्यक्रम को मजबूत कर रहा है। साल 2019 में ट्रंप और किम जोंग उन के बीच बातचीत विफल होने के बाद उत्तर कोरिया ने हथियार कार्यक्रम को और तेज कर दिया था। हाल ही में किम जोंग उन ने एक परमाणु सामग्री उत्पादन संयंत्र का दौरा किया था। वहां उन्होंने कहा था कि देश को परमाणु ताकत को तेजी से कई गुना बढ़ाया जाएगा। रविवार को उत्तर कोरिया की सरकारी मीडिया ने बताया कि किम जोंग उन ने एक हथियार फैक्ट्री का भी दौरा किया और मिसाइल उत्पादन क्षमता को ढाई गुना बढ़ाने का आदेश दिया। यह

### ट्रम्प की टेक टीम को बड़ा झटका

#### वाशिंगटन। व्हाइट हाउस में आर्टिफिशियल इंटेलिजेंस नीति के प्रमुख सलाहकार श्रीराम कृष्णन दंगे इस्तीफा

नेतृत्व के बिना अमेरिका एआई की वैश्विक दौड़ में आगे नहीं होता। कृष्णन ने अपने 18 महीने के कार्यकाल को ऐतिहासिक बताते हुए कहा कि उन्होंने अमेरिकी एआई एक्सपान प्लान तैयार करने में अहम भूमिका निभाई। इसके साथ ही उन्होंने एआई एक्सप्लोरेशन पार्टनरशिप, राष्ट्रीय एआई नीति फ्रेमवर्क और एआई से जुड़े कई अंतरराष्ट्रीय समझौतों पर काम किया। उन्होंने फ्रांस, भारत, ब्रिटेन और मध्य पूर्व में आयोजित एआई बैठकों का भी जिक्र किया। श्रीराम कृष्णन ट्रम्प प्रशासन की उस टीम का हिस्सा थे जिसमें अमेरिका में एआई सेक्टर के विस्तार के लिए रोडमैप तैयार किया। उन्होंने डेटा सेंटर बढ़ाने, एआई निवेश को आसान बनाने और नियमों में ढील देने जैसी नीतियों पर काम किया।

### अमेरिका ने होर्मुज में दो ईरानी ड्रोन गिराए

#### ईरान का आरोप: अमेरिका ने सीजफायर तोड़ा, इजरायल पर आतंकी हमला, एक की मौत

**तेल अवीव/तेहरान/वाशिंगटन।** अमेरिकी सेना ने दावा किया है कि उसने आज होर्मुज में दो ईरानी ड्रोन मार गिराए हैं। सेना का कहना है कि ये ड्रोन वहां से गुजरने वाले जहाजों के लिए खतरा बन रहे थे। अमेरिकी सेंट्रल कमांड (सेंटकोम) के मुताबिक, मिडिल ईस्ट में तैनात अमेरिकी सैनिकों ने शनिवार को यह कार्रवाई की। सेना ने कहा कि वह इलाके में किसी भी तरह के खतरे का जवाब देने के लिए पूरी तरह तैयार है। वहीं, ईरान के विदेश मंत्रालय ने शनिवार को अमेरिका पर सीजफायर तोड़ने का आरोप लगाया। ईरानी फारन मिनिस्ट्री का कहना है कि अमेरिका तनाव कम करने के बजाय अपनी सैन्य कार्रवाई से पूरे क्षेत्र की सुरक्षा को खतरे में डाल रहा है।

#### इजरायली हमलों में लेबनानी सेना के एक ब्रिगेडियर जनरल समेत 12 लोगों की मौत

दूसरी तरफ सेंट्रल इजरायल में आज एक पेट्रोल पंप हुए आतंकी हमले में एक शख्स की मौत हो गई, जबकि 4 लोग घायल हैं। मेडिकल अधिकारियों के अनुसार, इन्होंने एक की हालत गंभीर है। लेबनान में मौतों का आंकड़ा 3,593 पहुंचा, 2 मार्च से जारी इजरायली हमलों में अब तक 3,593 लोगों की मौत और 10,990 लोग घायल हुए हैं। पिछले 24 घंटे में 35 लोगों की जान गई और 120 घायल हुए। शनिवार को इजरायली हमलों में लेबनानी सेना के एक ब्रिगेडियर जनरल समेत 12 लोगों की मौत हुई। हमलों के बाद कई इलाकों में लोगों को घर खाली करने के

आदेश दिए गए। तेहरान ने आर.प. लगाया कि अमेरिका ने सीरिया और केंद्र द्वीप पर तटीय रडार टिकानों पर हमला कर युद्धविमान का उल्लंघन किया। ईरान ने कहा कि इसके बाद पैदा होने वाले हालात की जिम्मेदारी अमेरिका की होगी। संभावित शांति समझौता ईरान की 24 अरब डॉलर (करीब 2.29 लाख करोड़) की फीज संपत्ति जारी होने पर टिका है। ईरान चाहता है कि समझौते के साथ ही 12 अरब डॉलर जारी किए जाएं, जबकि अमेरिका इस पर अभी सहमत नहीं है। ईरान ने कहा है कि अमेरिका के साथ बातचीत में सबसे बड़ी परेशानी उसका बार-बार बदलता रुख है।

ईरान का कहना है कि अमेरिकी अधिकारी अलग-अलग बयान देते हैं, जिससे किसी समझौते तक पहुंचना मुश्किल हो जाता है। ईरान के विदेश मंत्रालय के प्रवक्ता इस्माइल बग्राई ने कहा कि दोनों देशों के बीच पाकिस्तान की मध्यस्थता से मैसैज का एक्सचेंज जारी है, लेकिन बातचीत आगे नहीं बढ़ पा रही है। बग्राई ने कहा कि अमेरिका को ईरान के अधिकारियों को स्वीकार करना होगा। उन्होंने कहा कि अंतरराष्ट्रीय नियमों के तहत ईरान को शांतिपूर्ण परमाणु कार्यक्रम चलाने और यूरेनियम संवर्धन का अधिकार है। ईरान ने यह भी मांग दोहराई कि विदेशों के बैंकों में जमा उसके अरबों डॉलर के फंड पर लगी रोक हटाई जाए और उहाँ वहाँ पैसा इरान पर लगी रोक हटाई जाए और उहाँ वहाँ पैसा इरान



को वापस दिया जाए। उनका कहना है कि अमेरिका राहत देने की बात तो करता है, लेकिन कोई ठोस कदम नहीं उठाता। अमेरिकी सेना ने दावा किया है कि उसने होर्मुज में दो ईरानी ड्रोन मार गिराए हैं। सेना का कहना है कि ये ड्रोन वहां से गुजरने वाले जहाजों के लिए खतरा बन रहे थे। अमेरिकी सेंट्रल कमांड (सेंटकोम) के मुताबिक, मध्य पूर्व में तैनात अमेरिकी सैनिकों ने शनिवार को यह कार्रवाई की। सेना ने कहा कि वह इलाके में किसी भी तरह के खतरे का जवाब देने के लिए पूरी तरह तैयार है। इससे पहले शनिवार को भी अमेरिका ने चार ईरानी ड्रोन मार गिराए थे। सेना का दावा था। लगातार दूसरे दिन ड्रोन गिराए जाने के दावे के बाद होर्मुज में तनाव और बढ़ गया है। सेंट्रल इजरायल के कोखाव याइर स्थित पेट्रोल पंप पर हुई गोलीबारी में इस्तेमाल किया गया हथियार पुलिस ने बरामद कर लिया है। राहत एजेंसियों के मुताबिक, हमला सिर्फ कोखाव याइर में नहीं बल्कि पास के त्वर नातान और त्वर यित्जहाक कस्बों में भी हुआ। पुलिस ने बताया कि एक दूसरे संदिग्ध को पकड़ लिया गया है। इसके बाद भी पुलिस, सेना और विशेष सुरक्षा टीमों इलाके में बाकी संदिग्धों की तलाश कर रही हैं।

हफरनन ने कहा कि ऐसा लगता है कि दो शूटर थे जो 'शायद एक-दूसरे पर गोली चला रहे थे' और उनमें से कोई भी अभी हिरासत में नहीं है। सीएनएन की रिपोर्ट के मुताबिक गोलियों की तेज आवाज सुनकर फेस्टिवल में आए लोग घबराकर ऐतिहासिक इलाके में भागने लगे। गोलीबारी से घबराई भीड़ चिल्ला रही थी और फूट डूकों तथा गोल्फ कार्ट के बीच छिपने की कोशिश कर रही थी। टोलेडो के मेयर वेड कैम्पजुकिविज ने कहा कि सभी घायलों की हालत बेहतर है।



अंध प्रदेश। श्री सत्य साईं जिले में स्थित प्रशांति मिलनम के दौरे के दौरान लोगों के साथ प्रार्थना करती बोलिवेरियन गणराज्य वेनेजुएला की कार्यवाहक राष्ट्रपति डेल्ली एलोइजा रोड्रिगुज गोलोज।

### अमेरिकी फेस्टिवल के दौरान गोलीबारी, 12 लोग घायल

**टोलेडो।** अमेरिका में ओहायो राज्य के टोलेडो शहर में आयोजित ओल्ड वेस्ट एंड फेस्टिवल के दौरान कम से कम 12 लोगों को गोली मार दी गई, जिनमें दो की हालत गंभीर है। ओहायो के अधिकारियों ने यह जानकारी दी है। यह गोलीबारी ऐसे समय में हुई जब पूरे अमेरिका में बंदूक हिंसा को लेकर अधिकारी और समुदाय चिंतित हैं। टोलेडो पुलिस विभाग ने बताया कि 15 लोगों की हालत स्थिर है, जबकि दो की हालत गंभीर हुई है। टोलेडो पुलिस के डिप्टी चीफ जो


### कनाडा ने टेक्सास के मवेशियों पर लगाया प्रतिबंध

**ओटावा/वाशिंगटन।** कनाडा की खाद्य निरीक्षण एजेंसी ने बछड़ों में मांस खाने वाले 'स्कूर्वम' (एक प्रकार का परजीवी) मिलने के बाद अमेरिकी राज्य टेक्सास से आने वाले मवेशियों पर अस्थायी प्रतिबंध लगाने की घोषणा की है। अमेरिकी राज्य टेक्सास के ला प्रियोर शहर और जवाला काउंटी में बछड़ों के भीतर ये स्कूर्वम मिला है। इसके मद्देनजर टेक्सास में भी आपदा घोषित कर दिया गया है। एजेंसी की प्रेस विज्ञापित में कहा गया है कि कनाडा की सीमा पर करने से पहले 21 दिनों के भीतर जो भी गाय और घोड़े टेक्सास में रहे होंगे, उन्हें देश में प्रवेश नहीं दिया जाएगा। बीबीसी की रिपोर्ट के अनुसार, यह घोषणा अमेरिकी कृषि विभाग (यूएसडीए) के उस बयान के बाद आई है, जिसमें कहा गया था कि अमेरिका के सबसे बड़े गोमांस और मवेशी उत्पादक राज्य टेक्सास में दो अलग-अलग बछड़ों

### अमेरिका में भारत के आईटी प्रोफेशनल की हत्या

#### हमलावरों ने फेक पिज्जा ऑर्डर देकर बुलाया, फिर सिर में गोली मारी

**वाशिंगटन।** अमेरिका के फिलाडेल्फिया शहर में तेलंगाना के 28 साल के भारतीय युवक अंशुल कुंचा की गोली मारकर हत्या कर दी गई। परिवार का आरोप है कि यह कोई लूटपाट नहीं बल्कि पहले से रची गई साजिश थी। उनका कहना है कि अंशुल को एक फेक पिज्जा ऑर्डर देकर सुसाइन इलाके में बुलाया गया और वहां पहुंचते ही हमलावरों ने उनके सिर में गोलियां मार दीं। शनिवार देर रात उन्हें फिलाडेल्फिया के रेंड रोसेन होम्स नामक हाउसिंग काम्प्लेक्स के एक पेट पर पिज्जा पहुंचाने का आर्डर मिला। जब वह वहां पहुंचे तो वहां कोई ग्राहक मौजूद नहीं था। इसी दौरान दो अज्ञात हमलावरों ने उन पर हमला कर दिया और उनके सिर में कई गोलियां मार दीं। हमलावर वारदात के बाद मौके से



हमलावर वारदात के बाद मौके से फरार हो गए। अमेरिका में अच्छी नौकरी होने के बावजूद अंशुल एक स्टूडेंट कमाई के लिए वीकेड पर पिज्जा डिलीवरी का पार्ट-टाइम काम करते थे

### मेजर अभिलाषा बराक को मोदी ने दी बधाई

**नई दिल्ली।** प्रधानमंत्री नरेंद्र मोदी ने संयुक्त राष्ट्र के 'मिलिट्री जेंडर एडवोकेट ऑफ द इयर' पुरस्कार से सम्मानित होने पर मेजर अभिलाषा बराक को बधाई देते हुए इसे उनकी उत्कृष्ट सेवा और संयुक्त राष्ट्र शांति मिशनों में भारत के दीर्घकालिक योगदान की मान्यता बताया है। प्रधानमंत्री ने सोशल मीडिया मंच पर एक संदेश में मेजर बराक की उपलब्धि की सराहना करते हुए कहा कि यह सम्मान न केवल उनकी व्यक्तित्वगत उपलब्धि है, बल्कि वैश्विक शांति स्थापना में भारत की महत्वपूर्ण भूमिका का भी प्रतीक है। प्रधानमंत्री ने कहा कि संयुक्त राष्ट्र मिलिट्री

### गिलगित-बाल्टिस्तान क्षेत्र में मतदान जारी

**इस्लामाबाद।** पाकिस्तान के कब्जे वाले कश्मीर (पीओके) में स्थानीय संगठन जाइंट अवाबी एक्सपान कमटी (जेएएस) पर प्रतिबंध लगाए जाने के बाद प्रशासन ने शनिवार को उसके दर्जनों सदस्यों को गिरफ्तार कर लिया। अधिकारियों ने कानून-व्यवस्था और सुरक्षा संबंधी चिंताओं का हवाला देते हुए शुक्रवार को संगठन को गैरकानूनी घोषित किया था। प्रशासन द्वारा जुलाई में आम चुनाव कराने की घोषणा के बीच जेएएस ने अपनी मांगों को लेकर 9 जून को विरोध प्रदर्शन का आह्वान किया था। इसके बाद सरकार ने संगठन पर प्रतिबंध लगाते हुए उसके कई नेताओं और कार्यकर्ताओं को खिलाफ कार्रवाई शुरू कर दी। पिछले वर्ष जेएएस और उसके विरोधी समूहों के बीच हुए प्रदर्शनों और जवाबी प्रदर्शनों के दौरान हिंसा भड़क गई थी,



संगठन 38 सूत्रीय मांगपत्र को लागू करने की मांग कर रहा था

जिसमें कई लोगों की मौत हुई थी और अनेक घायल हुए थे। संगठन 38 सूत्रीय मांगपत्र को लागू करने की मांग कर रहा था। इनमें सस्ती दरों पर आटा और उसके कई नेताओं और कार्यकर्ताओं को खिलाफ कार्रवाई शुरू कर दी। पिछले वर्ष जेएएस और उसके विरोधी समूहों के बीच हुए प्रदर्शनों और जवाबी प्रदर्शनों के दौरान हिंसा भड़क गई थी,

**गुप्त समस्याएं**  
बचपन की गलतियाँ  
घात, स्वपनदोष, नामर्दी, शीघ्रपतन  
लिंगदोष, वीर्यदोष, नसों में ढीलापन ल्यूकोरिया, शुक्राणुहीनता, पेशाब रोग  
**डा. सम्राट**  
नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल, अफीम, चरस, डोडे पोस्ट इन्जेक्शन व अन्य नशा छुड़ाने का स्थायी ईलाज।  
नुमाईश ग्राउंड के ठीक सामने मेरठ रोड, मुजफ्फर नगर  
**M-9359406499**

**NIRWAL HOSPITAL**  
MULTI SPECIALITY  
स्त्री की सभी समस्याओं का इलाज आयुष्मान कार्ड से  
**डॉ. नीति चतुर्वेदी**  
एम.बी.बी.एस., एम.एस.  
स्त्री एवं प्रसूति रोग विशेषज्ञ  
जच्चा व बच्चा के सभी रोगों का इलाज • बांझपन का इलाज  
बच्चेदानी व अपण्डेजनी के सभी ऑपरेशन दूरबीन द्वारा व खुले परिवार नियोजन के लिए परामर्श व हर प्रकार की सुविधा।  
हाईस्टिक गर्भावस्था  
बच्चेदानी का कैंसर रोकने हेतु टीकाकरण  
बच्चेदानी का ऑपरेशन आयुष्मान कार्ड से  
गार्मल व ऑपरेशन (सिजेरियन) के द्वारा डिलीवरी की सुविधा  
साथ सिविल लाईन, सस्कूलर रोड, जाट कॉलोनी, मु. नगर  
**मो.: 0131-2621600, 7300773004**